

ایں ہمہ عکس و نقش نگاریں کہ نمود  
یک فروغ رخ ساقیست کہ درجام اُفتاد

# مکتوبہ آسیہ

مرتب:

محمد عظیم الحق محمودی

خانقاہ معظمیہ، مم آباد شریف، ضلع سرگودھا



ایں ہمہ عکس پڑے و نقش نگاریں کہ نمود  
یک فروع رخ ساقیت کہ درجام اقتاد

# مکتوبہ سید

مرتب:

محمد عظیم الحق مجبوری

خانقاہ معظمیہ، معظّم آباد شریف، ضلع سرگودھا

نام کتاب..... مکتوبات سدید یہ  
مرتب..... محمد معظم الحق محمودی  
طابع..... معظمی پرنٹرز راولپنڈی  
سال طباعت..... اکتوبر 1996ء  
قیمت..... 60 روپے

ملنے کے پتے

۱۔ خانقاہ معظمیہ، معظم آباد شریف ضلع سرگودھا  
۲۔ معظمی پرنٹرز، مال پلازہ، راولپنڈی۔ فون 586667

باسمہ سبحانہ

## انتساب

بندہ اپنی اس کاوش کو اپنے ذی قدر اور کریم و شفیق والد گرامی حضرت خواجہ غلام  
حمید الدین احمد معظمی زیب مسند خانقاہ معظمیہ معظم آباد شریف کے نام سے معنون کر  
کے طالب دعا ہے۔

نیاز آگیں  
محمد معظم الحق محمودی

ملا ہے کفر عشق ان کی عطا سے  
نوازا اس نے ہر غم کی دوا سے

## فہرست

صفحہ نمبر	عنوان	نمبر شمار
11	مکتوبات بنام حضرت صوفی خورشید عالم محمود سیدی لاہور	1
37	مکتوبات بنام مولوی محمد اقبال صاحب سیدی لاہور	2
46	مکتوبات بنام میاں خوشی محمد صاحب مرحوم قادر آباد	3
49	مکتوبات بنام مولانا ممتاز احمد صاحب سیدی لاہور	4
55	مکتوبات بنام محمد اکرم صاحب سیدی اسلام آباد	5
60	مکتوبات بنام محمد اسلم ندیم صاحب سیدی راولپنڈی	6
63	مکتوبات بنام میاں محمد صلح صاحب نون حافظ آباد	7
64	مکتوبات بنام میاں محمد صدیق صاحب نون حافظ آباد	8
66	مکتوبات بنام میاں محمد اسحاق صاحب نون حافظ آباد	9
69	مکتوبات بنام عمران شاہ صاحب سرگودھا	10
70	ترجمہ سرنامہ و اشعار در مکتوبات	11
75	فہرست عنوانات	12

## پیش گفتار

احل اللہ کے کلام کی اہمیت ان مسلمہ حقیقتوں میں سے ہے جن کا انکار کسی بھی دور میں نہیں ہو سکا۔ بلکہ ایک جم غفیر اسکی تائید و اشاعت میں سرگرم عمل رہا۔ حضرت جنید بغدادی رحمۃ اللہ علیہ سے پوچھا گیا کہ کلام اکابر سے مرید کو کیا فائدہ حاصل ہوتا ہے؟ آپ نے فرمایا کہ ان کا کلام اللہ جل مجدہ کے لشکروں میں سے ایک لشکر ہے جس کی نصرت سے شکستہ دل کو یک گونہ قوت نصیب ہوتی ہے۔

شیخ فرید الدین عطار رحمۃ اللہ علیہ تذکرۃ الاولیاء میں یہ قول نقل کرنے کے بعد اس کی تائید میں فرمان باری تعالیٰ (کلا نقص علیک من انباء الرسل ما نثبت بہ فوادک) کو ذکر کرتے ہیں کہ اے محبوب! گذشتہ رسولان عظام کے واقعات سے آپ کے قلب اطہر کو آرام اور قوت ملتی ہے اور فرمان نبوی ﷺ ہے۔  
(عند ذکر الصالحین تنزل الرحمة) صلحاء کے ذکر کے وقت رحمت

خداوندی کی برسات ہوتی ہے۔

۱۔ کلام اولیاء اللہ کے فوائد میں سے یہ بھی ہے کہ اگر ان کے کلام کے مطالعہ کے دوران میں جملہ آداب ملحوظ رکھے جائیں۔ تو صاحب کلام کی روح قاری کی طرف متوجہ ہو کر اس کے روحانی ارتقاء کا سبب بنتی ہے۔

۲۔ اس کلام کی بدولت محبت دنیا دل سے محو ہونے لگتی ہے۔

۳۔ یاد آخرت کا غلبہ شروع ہو جاتا ہے (جو اجتناب گناہ کا بڑا ذریعہ ہے)

۴۔ دل میں محبت خداوندی کا جذبہ موجزن ہونے لگتا ہے۔

۵۔ زاد آخرت جمع کرنے کا اشتیاق روز افزوں ہو جاتا ہے۔

بطور جملہ معترضہ یہ لکھنا نہایت ضروری سمجھتا ہوں کہ مندرجہ بالا فوائد کی حقیقت و اہمیت میں ذرہ بھر شک کی گنجائش نہیں، لیکن ان کے ثمرات کما حقہ تب ہی مرتب ہو سکتے ہیں جب کسی شیخ کامل کی ظاہری صحبت کی لذت نصیب ہوئی ہو، اگر صحبت شیخ کی اہمیت نہ ہوتی تو اللہ جل شانہ قرآن مجید کو نہایت خوبصورت سنہری حروف میں جمع فرما کر بیت اللہ العظیم میں رکھوا دیتے اور اعلان کر دیا جاتا کہ اس سے فیض حاصل کر لو، لیکن نہیں کلام کے ساتھ معلم کلام بھی بھیجا، کہ جب تک ان کے فیضان صحبت سے اپنے تاریک دلوں کو منور نہیں کرتے تم میرے کلام تک رسائی حاصل نہیں کر سکتے۔ اسی لئے ایک مقام پر آقائے لولاک رضی اللہ عنہم کے متعلق فرمایا (ویرکیہم و یعلمہم الکتاب و الحکمة) کہ یہ میرا محبوب پہلے ان کے تاریک قلوب کا تزکیہ کرتا ہے اور پھر ان کو کتاب و حکمت کی ضیاء پاشیوں سے ماہتاب بناتا ہے۔

اس نکتہ کو اس مثال سے بھی بخوبی سمجھا جاسکتا ہے کہ ایک شخص سخت پیاس میں مبتلا ہے اب اگر کسی نہایت فصیح و بلیغ مقرر کو بلا کر اس کے سامنے بڑی مسجع و مقفح تقریر پانی اور پیاس کے فضائل پر کرا دی جائے تو کیا اس کی پیاس بجھ جائے گی ہرگز نہیں بلکہ پانی کا گھونٹ گلے میں اتارنے سے ہی وہ سکون حاصل کر سکے گا تو معلوم ہوا کہ "ایں راہ رفتنی است گفتنی نیست" اس راستہ پر چلنا پڑتا ہے صرف باتوں یا تحریروں سے مقصود تک رسائی مشکل ہے۔ لہذا شیخ کامل کی صحبت اور اس کے اشارہ سے اب جس بھی کامل کے کلام کا مطالعہ کرے گا ضرور مستفید ہوگا۔

یہ تحریر جو آپ کے ہاتھوں کا لمس محسوس کر رہی ہے اپنے وقت کے ایک ایسے ہی جوانمرد کے مکتوبات ہیں جس کی ساری زندگی اپنے محبوب حقیقی کی محبت میں اسیر گزی جس کا سوز ضرب المثل تھا اور اسلاف کے درد و عشق کا کامل نمونہ تھا۔ اور وہ خسرو کے اس شعر کی عملی تصویر تھا۔

من تو شدم تو من شدم من تن شدم تو جان شدم  
تا کس نگوید بعد ازیں من دیگرم تو دیگرم



اس پر طرہ یہ کہ اس قدر سوز و گداز کے باوجود آہ تک نہیں، مئے الست کا سمندر  
پی کر اظہار کجا اپنی ہستی تک کو فراموش کئے ہوئے تھا۔

تو مباش اصلاً کمال اینست و بس  
توز خود گم شو وصال این ست و بس  
اپنی اس کیفیت کو ایک مرتبہ اس مضمون میں بیان کیا  
نیت اندر جملہ عالم غیر عشق  
سیر فی اللہ در حقیقت سیر عشق

تمام جہاں میں سوائے عشق کے اور کچھ نہیں سیر الی اللہ جو راہ سلوک میں آخری  
سیر مانی جاتی ہے۔) بھی در حقیقت سیر عشق ہے اس درویش کامل کی زندگی کا سب سے  
قد آور باب یہ ہے کہ اس کو جاہ طلبی اور خود نمائی سے سخت کوفت ہوتی تھی یہ مرد کامل  
صرف اس بات کا قائل تھا کہ

میان عاشق و معشوق رمزیت  
کراماً کاتبین راہم خبر نیست

اور کسی کو پرکھنے کا معیار بھی اس مرد قلندر کے ہاں یہی تھا اس وجہ سے کسی ظاہر  
میں اس کے اس نظریہ سے نالاں رہتے تھے۔

گل چہ داند کہ درد بلبل چیست  
او ہمیں کار رنگ و بودارد

لیکن آئندہ سطور میں آپ اس فرمان نبوی ﷺ کی حیرت انگیز صداقت ملاحظہ  
فرمائیں گے جس میں آپ نے فرمایا من تواضع لله فقد رفعه الله  
جس نے خالصتاً اللہ کے لئے عاجزی اختیار کی یقیناً اللہ اسے بلند مرتبہ سے سرفراز  
فرماتا ہے چونکہ اس مرد کامل نے صرف اللہ کے لئے اظہار نمود و نمائش کو نامناسب جانا  
تو اس کے صلے میں محبوب ازلی نے اسے غریق بحر معرفت کر دیا جس کا ہلکا سا پر تو آپ  
ان مکتوبات کے مطالعہ میں دیکھیں گے اور آپ کا دل اس بات کی گواہی دینے پر مجبور ہو

گا کہ حقیقت کس کا نام ہے۔ اس مرد کامل کا نام حضرت خواجہ غلام سدید الدین رحمۃ اللہ علیہ ہے۔ آپ خانقاہ معظمیہ معظم آباد (مرولہ شریف) کے تیسرے صاحب سجادہ تھے، آپ کے والد گرامی حضرت خواجہ محمد حسین رحمۃ اللہ علیہ اور جد اعلیٰ حضرت خواجہ معظم دین رحمۃ اللہ علیہ ہیں اعلیٰ حضرت خواجہ معظم دین رحمۃ اللہ علیہ کی نسبت بیعت آستانہ عالیہ سیال شریف میں خواجہ خواجگان محمد شمس الدین سیالوی رحمۃ اللہ علیہ کے ساتھ تھی۔ آپ پیر سیال کے وہ جلیل القدر خلیفہ ہیں جن کو اپنے شیخ کامل کے توسل سے اور انکی رفاقت میں عالم بیداری میں نبی کریم ﷺ نے مع خلفائے اربعہ رضوان اللہ علیہم اجمعین اپنی زیارت ہمایوں سعادت سے بہرہ مند فرمایا اور پیر سیال کو اپنے اس غلام پر پورا اعتماد اور ناز تھا۔

خواجہ غلام سدید الدین رحمۃ اللہ علیہ کی نسبت بیعت حضرت شیخ الاسلام خواجہ محمد قمر الدین سیالوی رحمۃ اللہ علیہ سے تھی۔ اس سے قبل برادر محترم صاحبزادہ معین نظامی نے حضرت خواجہ غلام سدید الدین رحمۃ اللہ علیہ کے ملفوظات جمع کر کے مرتب کئے جس نے الحمد للہ عوام و خواص میں خوب پذیرائی حاصل کی۔ صاحبزادہ معین نظامی میرے چچا صاحبزادہ پروفیسر غلام نظام الدین رحمۃ اللہ علیہ کے بڑے صاحبزادے ہیں اور اس وقت جامعہ پنجاب لاہور میں فارسی کے استاد کی حیثیت سے خدمات سرانجام دے رہے ہیں برادر محترم اپنے شعبہ میں بفضلہ تعالیٰ اتھارٹی ہیں اس کے ساتھ ساتھ تصنیف و تالیف میں بھی ان کا نام قابل ذکر ہے اور سب سے بڑھ کر اپنے والد گرامی کی طرح شاعری میں بھی طبیعت موزوں رکھتے ہیں اللہ رب العزت برادر محترم کی عمر، علم اور عمل میں برکت فرمائے آمین۔

صاحبزادہ محمد معظم الحق محمودی  
خانقاہ معظمیہ  
معظم آباد

گر سیاہ دلم داغ لالہ زار توام  
وگر کشادہ جبینم گل بہار توام

بِسْمِ اللّٰهِ الرَّحْمٰنِ الرَّحِیْمِ

تو ان سے بہت زیادہ قصیر لا ممکنی

بائے کمال تعینہا عرفی

بین کچھ عرصہ از نہماں بخش

زیورِ حافظ و مستقد و جامی

کلام شیخ الاسلام المسانین حضرت مولانا غلام سید الدین صاحب خانقاہ عظیمہ لاہور شیعہ

مکے و حجازی حاجیاں ایسا رسم چوک

میں حاجن بن کے چلے تھی ساریاں والی جھوک

اسا، تسلیح، رونا پہن لے تراو تھوک

فوج سجد کر ساں سہاں ہاویں کا فر آکھن لوک

فرمودہ اعلیٰ حضرت خواجہ محمد معظّم الدین رحمۃ اللہ علیہ





## نوٹ

حضرت خواجہ غلام سدید الدین رحمۃ اللہ علیہ کے مکتوبات میں فارسی اشعار اصطلاحات تصوف کئی ایک عربی فارسی محاورے اور مصرعے ملتے ہیں، عوام کی سہولت کے پیش نظر ان جملہ عبارات کا سلیس اردو ترجمہ کر کے آخری صفحات میں درج کر دیا گیا ہے۔

قارئین ان کو وہاں سے ملاحظہ فرما سکتے ہیں۔

از مرتب

بسم اللہ الرحمن الرحیم

عزیز صدر سلیم نورم

سید منون

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم



محترم خورشید عالم صاحب مخمور سدیدی لاہور

صوفی صاحب ریاست کپورتھلہ میں صنلع جاندھر کے ایک گاؤں ٹھٹھ میں ۱۱ پوہ ۱۹۷۵  
بکرمی بمطابق ۱۹۱۸ء حاجی منشی رحمت علی صاحب کے ہاں پیدا ہوئے۔

حاجی صاحب کا پیشہ کتابت تھا۔ انہوں نے اپنے اس فرزند کو بھی اس فن کی  
تعلیم دی، قیام پاکستان کے بعد لاہور میں خطاط الملک تاج الدین زریں رقم سے مکمل  
اصلاح لی۔

قبلہ صوفی صاحب کی طبیعت میں بچپن سے ہی سوزوگداز کا عنصر موجود تھا۔ اہل  
اللہ کی صحبتوں کی تلاش اور جستجو محبوب مشغلہ تھا، اپنے گاؤں ٹھٹھ میں ایک بزرگ جو "بابا  
صاحب" کے لقب سے مشہور تھے، کی خدمت میں کثرت سے حاضری دیا کرتے جتنا  
وقت ان کے پاس بیٹھتے خاموشی سے ان کی گفتگو سنتے۔

قیام پاکستان کے بعد لاہور میں مختلف اخبارات میں ملازمت رہی، جن میں روز  
نامہ غالب، آفاق، کوہستان، امروز اور نوائے وقت قابل ذکر ہیں۔ امروز کی ملازمت کے  
دوران میں حافظ محمد یوسف صاحب سدیدی مرحوم سے ان کے شیخ کامل حضرت خواجہ  
غلام سدید الدین رحمۃ اللہ علیہ کے حالات اکثر سنتے، حافظ صاحب بتاتے کہ ہمارے شیخ  
کی امتیازی خصوصیت یہ ہے کہ وہ ہنساتے بھی بہت ہیں اور رلاتے بھی بہت ہیں۔  
ایک مرتبہ بابو عبدالرشید صاحب نظامی کے گھر صوفی صاحب کی ملاقات حافظ صاحب  
کے شیخ سے ہوئی حافظ صاحب نے تعارف کراتے ہوئے یہ بتایا کہ صوفی صاحب ذوق  
شعر بھی رکھتے ہیں۔ حضرت شیخ نے فرمایا کہ سیال شریف میں ایک تقریب ہو رہی ہے  
اس کی مناسبت سے صوفی صاحب شعر لکھ کر دیں اس جگہ یہ بات قابل ذکر ہے کہ صوفی  
صاحب نے "بابا صاحب" مذکور کے کہنے پر شعر کہنا ترک کیا ہوا تھا۔ لیکن اسی رات  
حضرت شیخ کے حکم کی برکت سے ایسی آمد ہوئی کہ بہت سے اشعار موزوں کر کے  
خدمت شیخ میں پیش کر دیئے حضرت شیخ نے پوچھا کہ تخلص کیا ہے صوفی صاحب نے  
"زاہد" بتلایا آپ نے فرمایا کہ زاہد کی بجائے "نشتریا مخمور" رکھ لیں چنانچہ صوفی صاحب  
نے مخمور کا انتخاب کر لیا۔

۱۹۵۵ء میں بیعت کے متعلق حافظ صاحب کے مکان پر حضرت شیخ کی خدمت میں گزارش کی۔ آپ نے فرمایا "آپ کی استعداد بہت بلند ہے۔" لہذا آپ کی بیعت میں اپنے شیخ حضرت شیخ الاسلام خواجہ محمد قمر الدین سیالوی رحمۃ اللہ علیہ سے کراؤں گا صوفی صاحب نے عرض کیا "آپ کے ہاتھ بھی ان کے ہاتھ ہیں۔" یہ لطیف جواب سن کر حضرت نے بیعت سے نوازلیا۔

بیعت کے بعد صوفی صاحب کی طبیعت میں ایک عجب ہیمجانی کیفیت طاری ہو گئی اور یہ کیفیت ان کی برداشت سے باہر ہوتی جا رہی تھی۔ گھر سے باہر کھیتوں میں نکل جاتے اور کئی کئی گھنٹے بے خودی میں گزر جاتے، کئی روز کے بعد طبیعت سنبھلی اور پھر مزاج میں خاموشی کا رجحان بہت زیادہ ہو گیا۔

عاشقی چیت بگو بندہ جانناں بوون

دل بدست دگرے بوون و حیران بوون

بیعت کے وقت صوفی صاحب نے خدمت شیخ میں درخواست کی کہ بندہ کی ایک خواہش بچپن سے ہے اور اس کے لئے سورۃ منزل کا ورد بھی کر رہا ہوں کہ زیارتِ رخ مصطفیٰ ہو جائے۔

یہ واقعہ بیان کرتے ہوئے صوفی صاحب کی کیفیت دیدنی تھی، بار بار فرماتے کہ اگر آپ نے لکھنا ہو تو یہ وضاحت ضرور کریں کہ بطور تحدیث نعمت میں نے بیان کیا ہے تعلق اور خود نمائی قطعاً مقصود نہیں۔

حضرت شیخ نے اس عظیم خواہش کے جواب میں فرمایا کہ یہ ایک وہی معاملہ ہے آپ بھی دعا کرتے رہیں اور میں بھی دعا کروں گا اور ایک خط میں اس مقصد کے لئے وظیفہ بھی لکھا ہے جو کہ ناظرین آئندہ صفحات میں دیکھ سکتے ہیں۔

بیعت کے کچھ سالوں کے بعد کی بات ہے صوفی صاحب معظم آباد میں رمضان شریف میں حاضر تھے، رات کو نصیب جاگا اور آواز سنائی دی کہ تمہاری دیرینہ آرزو پوری ہو گئی حضور سرور کونین ﷺ کمرہ میں جلوہ افروز ہیں، ایک صحابی جن کا قد مبارک

چھوٹا ہے، لوگوں کو زیارت کروا رہے ہیں، صوفی صاحب نے بتلایا کہ میں نے ان کی خدمت میں التجا کی کہ بارگاہ نبوت میں میرا نہ بتانا کہیں شامت اعمال سے اجازت نہ ملے جب حاضری کی سعادت ملی تو میں نے حضور دو عالم ﷺ کے مقدس ہاتھوں کو بوسہ دیا، اور آپ ﷺ نے کرم فرماتے ہوئے میری دونوں آنکھوں پر اپنے ومارمیت اذرمیت والے ہاتھ ملے، انہی مقدس ہاتھوں کی برکت سے آج تک میری نظر بہت اچھی ہے۔

پھر بارگاہ سید کونین میں پہنچا  
 یہ ان کا کرم ان کا کرم ان کا کرم ہے  
 صبح اپنے شیخ کی خدمت میں سارا واقعہ بیان کیا شیخ نے اس صحابی کا اسم گرامی بھی بتلایا، لیکن صوفی صاحب کا کہنا ہے کہ میرے حافظہ میں اب نہیں رہا۔  
 صوفی صاحب نے اس موقع پر ایک غزل بھی لکھی تھی جو من و عن ساتھ شائع کی جا رہی ہے۔

اس حاضری کے بعد صوفی صاحب جب معظم آباد سے رخصت ہونے لگے اور اپنے شیخ کی دست بوسی کی تو یہاں بھی ان ہاتھوں میں وہی رات والی لطافت نفاست اور نزاکت تھی، صوفی صاحب سے برداشت نہ ہو سکا اور دھاڑیں مار مار کر رونا شروع کر دیا۔ بیعت کے کچھ عرصہ کے بعد صوفی صاحب کو حضرت شیخ نے اسماء سبغہ کی تلقین کی اور فرمایا "تجھ سے ایک کام لینا ہے" صوفی صاحب نے عرض کی حضور! میں کسی بوجھ اٹھانے کے قابل بالکل نہیں، مجھے تو اپنی خدمت میں ہی قبول رکھے!۔  
 اسماء سبغہ کی تکمیل زکوٰۃ کے بعد سالانہ عرس مبارک پر ۱۹۵۷ء میں صوفی صاحب کو بار امانت سپرد کر دیا گیا۔

صوفی صاحب کہتے ہیں کہ جس وقت مجھے دستار باندھی گئی، وہ لمحہ میری زندگی کا حاصل ہے، اس وقت جو کیف اور مستی نصیب ہوئی وہ رشکِ زیست ہے، اس ساعت میں جو مئے پاشی ہوئی وہ باعثِ فخر ہے۔

صوفی صاحب کے متعلق اور بھی بہت کچھ لکھا جاسکتا ہے لیکن طوالت کے خوف سے ان سطور پر ہی اکتفا کیا جاتا ہے۔

دوسری بات یہ بھی ہے کہ خود مکتوبات میں صوفی صاحب کے مقام پر کافی روشنی پڑتی ہے، اندازہ ہوتا ہے کہ شیخ کے ہاں صوفی صاحب کی کس قدر جگہ ہے۔ ان خطوط میں سلوک کے اعلیٰ ترین مسائل پر بحث کی گئی ہے تصوف کی بنیادی اصطلاحات کو بڑے خوبصورت اور سلیس پیرائے میں بیان کیا گیا ہے۔ جن کو قارئین خود مطالعہ کر کے حظ اٹھا سکیں گے۔ اور ان کی برکتوں سے مالامال ہو سکیں گے۔

تھا مرے پیش نظر حسن حرم آج کی رات میں تھا اور زلف کی زنجیر کا خم آج کی رات  
 لیتہ القدر میں جاگا ہے مقدر اپنا شاہ خوباں نے کیا لطف و کرم آج کی رات  
 دست بوسی کا شرف بخشا مجھے جی بھر کر ہو گئے دور سبھی رنج و الم آج کی رات  
 روئے انور پہ تھی کیا برد یرمائی کی جھلک چاندنی اور ملاحت تھی بہم آج کی رات  
 پھول کی پتیاں زخار حسین پہ قرباں روئے زیبا پہ تصدق تھا ارم آج کی رات  
 رشک فردوس ہوا خانہ ویراں میرا میرے گھر میں تھے وہ پر نور قدم آج کی رات  
 جام کوثر سے پلائی تھی مجھے ساقی نے بیچ تھا میرے لئے ساغر جم آج کی رات

عجب انداز سے چھلکا ترا جام اے مہمور

دیدہ شوق تھا آلودہ نم آج کی رات

۲۷ رمضان المبارک

۱۳۸۷ھ شب شنبہ

# مکتوبات بنام۔۔ حضرت صوفی خورشید عالم مخمور سفیدی

لاہور

محترم صوفی صاحب زید معالیکم!

وعلیکم السلام ورحمۃ اللہ!

مزاج گرامی، عجب اتفاق ہے کہ بندہ نے بھی آپ کو دو عدد خط لکھے ہیں اور جواب نہیں ملا۔ اسی طرح آپ نے بھی دو عدد خط لکھے ہیں اور جواب کا شکوہ ہے۔ سبحان اللہ و بجمہ! آپ کا ۱۹ دسمبر ۶۰ء کا لکھا ہوا مکتوب میں نے غور سے پڑھا ہے، جواب کے سلسلہ میں خیال تھا کہ عند الملاقات جواب عرض کروں گا، مگر چونکہ آپ کو سخت انتظار ہے، لہذا اپنی بصیرت کے مطابق عرض کیے دیتا ہوں، دودھ کا تالاب سلسلہ عالیہ کی مرکزی ”روحانیت“ ہے، تمام بزرگ روحانیت کے گردا گرد حلقہ بستہ ہیں اور آپ کو اختیار دیا گیا ہے کہ حسب استعداد آزادی سے روحانیت حاصل کر لیں، آپ اپنی پسند پر روحانیت حاصل کر رہے ہیں، یاد رہے کہ دودھ کی سفیدی اور لباس کی سفیدی جمالیات کی طرف اشارہ ہے، اور یہ درود شریف کی کثرت اور اس کی مقبولیت کی علامت اور دلیل ہے۔ حضور خاتم الاولیاء، قطب زماں، حضرت خواجہ شاہ محمد سلیمان تونسوی رضی اللہ تعالیٰ عنہ جن کی ذات گرامی متصرف سلسلہ عالیہ چشتیہ اور دفتر نظامت کے سرکار اعلیٰ کی حیثیت میں ہے، تصرفات و جوویہ اور افعالیہ کے گھوڑے اور براق پر سوار بکرو فر جمال و جلال وہاں تشریف فرما ہیں، اور اعلان فرما رہے ہیں کہ ”لالو! ایہ ساڈے کاتب صاحب ہن“۔ اس جملہ مبارکہ کی تشریح یہ ہے، تونسہ شریف کا محاورہ یہ ہے کہ مخاطب پر شفقت کرتے ہوئے ”لالو“ استعمال کیا جاتا ہے، تمام حاضرین کو ”لالو“ فرما کر یہ واضح فرمایا جا رہا ہے کہ صوفی صاحب ہمارے کاتب ہیں۔ ”ساڈے کاتب“ ساڈے فرما کر آپ کی نسبت ارادت کو درجہ قبولیت عطا

فرما رہے ہیں۔ اس میں بھی دو باریک اشارے ہیں، ایک یہ کہ آپ کا یہ کسب کسب حلال ہے اور حضور کو پسند ہے۔ دوسرا قاری صاحب کو سفارش کرنے کی اجازت اور جرات عطا ہو رہی ہے۔ جیسا کہ اس کے بعد قاری صاحب نے حضور سے سفارش طلب کی۔ لفظ ”صاحب“ سے مخلوقات میں آپ کا ادب اور احترام کرانے کی تعلیم مضمر ہے، کیونکہ آپ کا وصف تو صرف ”کاتب“ کافی تھا۔ ”صاحب“ سے یہی مراد ہے، لفظ ”ہن“ سے تمام حلقہ بستہ حضرات کبار سے آپ کا تعارف اتحادی اور نسبتی کرایا جا رہا ہے۔ اب کے بعد تمام سلسلہ عالیہ کے متصرفین حضرات کی توجہات باطنی آپ کے ساتھ ساتھ رہیں گی۔

آخری جملہ ”لاو! ایہ ہن بسم اللہ سکھاندے ہن“ — لالو سے مراد صرف قاری صاحب ہیں۔ ”بسم اللہ“ ایک مبارک جملہ دعائیہ ہو کر استعمال ہوتا ہے، جیسا کہ آپ بسم اللہ شوق فرمائیں، بسم اللہ آپ پی لیں، مطلب بسم اللہ ہن سکھاندے ہن، یعنی چونکہ صوفی صاحب اب ہمارے ہو چکے ہیں لہذا اب یہی آپ کو (قاری صاحب) سکھاتے ہیں۔ دوسرا مطلب یہ بھی ہو سکتا ہے کہ قاری صاحب، صوفی صاحب کے پاس وقت نہیں، کیونکہ توحید ذاتی میں صوفی صاحب مصروف ہیں، یہ اشارہ لطیف ہے۔ لفظ ”اللہ“ سے جو بسم اللہ میں ہے، لفظ ”رحمن“ اور ”رحیم“ جو کہ بسم اللہ میں مذکور ہیں، ان کو ذکر نہیں کیا گیا، یعنی صوفی صاحب درجہ صفات سے گزر چکے ہیں، اب مرتبہ ذات میں گامزن ہو رہے ہیں، لہذا کتابت سکھانے کا وقت نہیں ہے اور قاری صاحب کو کتابت سے کنارہ کشی کرنے اور نماز تہجد یعنی شب بیداری اور رات کو ذکر الہی میں مشغول ہونے کی تلقین کی جا رہی ہے۔ لفظ ”لاو“ سے ایک لطیف اشارہ اس امر کی جانب بھی معلوم ہوتا ہے کہ لالو ”لال“ سے بنا ہے۔ لال سرخ رنگ کو کہتے ہیں، پنجابی زبان میں جلال کو سرخ رنگ سے اور سرخ رنگ کو جلال سے تعبیر کرتے ہیں۔ تو لالو سے مراد جلال اور صاحب سے مراد جمال،

یعنی حضور پیر پٹھان بندہ نواز "جلال" اور "جمال" کی نعمت آپ کو عطا فرما رہے ہیں۔  
الحمد للہ علیٰ ذالک۔

بہر کیف آپ کو اپنا بنا لیا گیا ہے اور آپ کی نسبت کو شرف قبول عطا فرمایا گیا ہے اور آپ کو حصہ نعمت عطا فرمایا ہے، یہ سربستہ راز ہے اس راز کو کنویں میں پھینک دیں۔

۱۰ شعبان المعظم کے بعد متصل لاہور آؤں گا انشاء اللہ۔ احباب کی خدمت میں ہدیہ تسلیم و تکریم۔

کل سفر سے واپس آیا، آج جواب لکھا، کوفت تھی، لغزش معاف فرمانا۔

غلام سدید الدین مرولوی

دسمبر ۱۹۶۰ء

خاکپائے بادہ کشاں

احب الاحباب، مودت انتساب، نمودر صاحب!  
و علیکم السلام! احباب کی یاد اور ملاقات کی قیمتی گھڑیاں سووائے قلب میں موجود رہتی ہیں، اسی اعتقاد سے وقت کا شکوہ کرنے کو تیار نہیں ہوں، اس یاد کے ہوتے ہوئے محبت نامہ لکھنے کی ضرورت نہ تھی، بے کیفی طبیعت کا شکوہ کر رہے ہیں، اس کے متعلق گزارش ہے کہ قبض اور ببط قلب کی صفات لازمہ سے ہیں۔ اس پر پریشانی کا کوئی معنی نہیں ہے، مقصد یہ ہوتا ہے کہ اللہ تعالیٰ جمود قلبی سے بچائے اور بفضلہ تعالیٰ وہ قبض اور ببط میں حاصل ہے۔ مبلغات وصول ہو چکے ہیں اللہ کریم منظور فرماوے۔ "یاودود" ۸۰ مرتبہ بلا ناغہ بعد نماز صبح و ظہیر جاری رکھیں، قبل رمضان لاہور آؤں گا۔

غلام سدید الدین مرولوی

۲۰ فروری ۱۹۵۷ء

میرے مخمور میرے ہی مخمور سلامت!

تسلیم مسنونہ، صدقہ خواجگان محبوب بارگاہ کے، شاہد رنداں اور شاہد اعیان  
نے آپ کو منظور فرمایا ہے، قبض اور ہسٹ کچھ نہیں بگاڑ سکتے۔ احباب کو تسلیمات۔  
اگر آپ کو اپنے ”دل“ نے یہاں آنے پر مجبور کر لیا، تو ایسے حالات میں آپ کا یہاں  
جمعۃ الوداع پر آنا ممکن ہو سکے گا۔

مست بہ جام الست شو

۲۲ مارچ ۱۹۵۹ء

الراقم غلام سعید الدین مرولی

زاہد خلوت نشیں گرید با ہندو پسر

بت پرستی میشود امروز ایمان کے

محترم المقام مخمور صاحب!

السلام علیکم ورحمۃ اللہ وبرکاتہ، ملفوظات کا مطالعہ یقینی طور پر موثر ہوگا۔  
انشاء اللہ، آپ احباب کی ملاقات کو میرا دل آپ سے زیادہ چاہتا ہے، اور آپ  
چاہت میری چاہت کا عکس اور پر تو ہے۔ پچھلے دنوں کئی بار ارادہ کیا کہ لاہور چلا  
جاؤں اور چند دن وہاں رہ کر طبیعت کو تازہ کر لوں، مگر بالفعل اس ارادہ کو عملی جامہ  
نہیں پہنا سکا۔ جواب لکھنے میں سستی تو نہیں کرتا، خدا جانے آپ کو دیر سے کیوں  
پہنچا؟ واقعی خط نصف الملاقات ہے، دل کو کافی راحت اور تسکین حاصل ہوتی ہے،  
آپ شوق سے یہ سلسلہ جاری رکھیں۔ حافظ محمد یوسف صاحب کیوں خاموش رہتے  
ہیں۔ خداوند کریم ان کو خوش رکھے اور ان کے حسن کو دوبالا فرماوے۔ حافظ محمد  
حسین صاحب کا شعر بشکریہ قبول ہے، حافظ عبدالرحمن صاحب و دیوانہ صاحب بھی  
بالاستقلال خاموش رہتے ہیں۔ اللہ کریم آپ سب کو اپنے اپنے دلی مقاصد میں  
کامیاب فرماویں۔ آمین! جواب سے محروم نہ رکھیں۔

احقر

۲۰ ربیع الثانی ۱۳۷۹ھ

غلام سعید الدین غفرلہ مرولی



میرے مخمور صاحب حیاک اللہ تعالیٰ حیاة طیبه

وعلیک السلام ورحمتہ اللہ!

یوسف گم گشتہ باز آید ہکنعل غم مخور

کلبہ احزاں شود روزے گلستاں غم مخور

آپ کی پریشانی اور بیٹھے بیٹھے شکوہ کی فال دیوان حافظ سے یہی نکلتی ہے۔ اب آپ خود اندازہ کر لیں کہ کلک قضا آپ کے بارہ میں کیا فیصلہ کرنا چاہتا ہے۔ مجھے آپ کے متعلق ذاتی طور پر پوری تسلی ہے اور مجھے آپ کے نظریہ پر فخر ہے۔ اللہ تعالیٰ مجھے اس فخر میں کامیاب فرمائے۔ ایک دوست کو ولایتی ”ستار“ خریدنے کا شوق ہے۔ اگر آپ ان دکانوں پر فارغ وقت میں تشریف لے جا کر ان کی قیمتیں اور سائز اور یہ کہ صنعت انگلینڈ وغیرہ یا صنعت پاکستان کے بارہ میں تفصیلی معلومات حاصل کر کے بذریعہ ڈاک اطلاع دیں تو احقر شکر یہ ادا کرے گا۔

لاہور آنے کے لیے پر تول رہا ہوں، دیکھتے کب حاضری نصیب ہو؟ یہ پروگرام صرف لاہور کے لیے نہ ہوگا، بلکہ برائے قضا عرس مبارک شیخ الاسلام و المسلمین حضرت گنج شکر غریب نواز رضی اللہ عنہ کے لیے، غالباً پہلے اطلاع دوں گا۔ صدر صاحب کی خدمت میں ہدیہ سلام شوق۔

غلام سدید الدین خاک نشین

آستانہ عالیہ معظمیہ مروہ شریف

میکدہ رنداں

دیار حبیب

مخلص و معجبی مخمور صاحب کسی کی نگاہ ان کو گھائل کرے، آمین  
لاہور سے واپس آتے ہی پیر مغاں غریب نواز کا حکم آیا کہ سیال شریف پہنچو،  
حاضر ہو گیا۔ تعلیم حضرات کی خدمت سپرد ہوئی، کوئی دو ہفتے خدمت پر

مامور رہا مروہ شریف سے کئی حضرات سیال شریف حاضر ہوئے اور میری واپسی کی اجازت حاصل کر کے مجھے واپس لائے۔ چنانچہ آپ کا محبت نامہ اور یہ احقر، ایک دن مروہ شریف آئے۔ مخمور صاحب آپ جس تندھی سے مدرسہ ہذا کی خدمات انجام دے رہے ہیں، اس کا صلہ تو آپ کو مالک شریعت جل مجدہ اور حاکم شریعت صلی اللہ علیہ وسلم ہی عطا فرماویں گے۔ بندہ بحیثیت عبدی ہی عرض کر سکتا ہے کہ اللہ تعالیٰ جل مجدہ، محرمات آقائے لولاک و بعصمت معترفین ماعرفناک آپ کو آپ کے پاکیزہ مقاصد میں کامران فرماوے آمین!

ع : اس دعا از من و از جملہ جہاں آمین باد

سیال شریف کی حاضری کی وجہ سے لاہور نہ آسکا اور نہ ہی عزیز رفیع الدین کو میڈیکل سکول بہاولپور میں داخل کرا سکا۔ اب اس کو ایف اے کیلئے گورنمنٹ کالج سرگودھا میں داخل کرا دیا ہے۔ خاص دعا کرتے رہا کریں کہ عزیز اس تعلیم میں کامیاب ہو کر خلق خدا کی فیض رسانی اور خدمت خلق میں نمایاں حصہ لے کر اللہ تعالیٰ کے صالحین بندوں کی صف میں کھڑا ہونے کے قابل ہو جاوے۔

انفلوائنزا وبا کی شکل میں عالمگیر اور متعدی وبائی شکل اختیار کر رہا ہے۔ سرکار سرکاراں غریب نواز کی پیاری امت کو، سرکار کے ناز کو محبوب رکھنے والا پروردگار عالم، وبا اور متعدی امراض سے نجات دیوے گا۔

اپنے جملہ کوائف صحت سے مجھے پہلی فرصت میں اطلاع دیویں۔ بابو صاحب اور حافظ صاحب کو بھی آج خط لکھ رہا ہوں۔ عزیز حمید الدین کے گھر کچھ تکلیف تھی، ایک ہفتہ کے لیے سرگودھا ہسپتال میں داخل ہو کر زیر علاج ہیں۔ ویسے خیریت ہے۔

نسخہ وافع و باء

مغرب کی نماز کے بعد سورہ تغابن سات بار پڑھ کر اول و آخر درود شریف پڑھ کر پانی پر دم کر کے افراد کو پلایا جاوے۔

الراقم

۱۶ جون ۱۹۵۷ء

غلام سعید الدین مروہ لوی

میرے مخمور صاحب اصلحک اللہ حالک!

السلام علیکم ورحمتہ اللہ!

آپ کا محبت نامہ ملا، زائرین کا انبوه اور روزہ کی تلخی جسمانی، جلدی جواب دینے میں مانع رہے، مخمور صاحب یہ بندہ پراگندہ آپ کے مشرب اور مذاق پر پورا خوش اور مطمئن ہے اور (چھوٹا منہ بڑی بات) تقرب حریم رسالت میں آپ کو کبھی فراموش نہ کیا جاوے گا۔ یہ اطمینان رکھیں، گزشتہ سال کی طرح مجھے امید ہے کہ آپ صاحبان ماہ رمضان المبارک میں مجھے اپنی زیارت سے مشرف فرمادیں گے، یا مجھے لکھیں کہ میں حاضر ہو جاؤں، بہر کیف بغیر زیارت رمضان کا گزرنا ناممکن ہے، یہاں دربار شریف کی مسجد میں ۱۸ رمضان المبارک کی رات ختم قرآن ہو گا یعنی سہ شنبہ کی رات کو ختم ہو گا، اور ۲۱ رمضان المبارک بروز جمعہ حضرت سیدنا و مولانا شیر خدا علی المرتضیٰ کرم اللہ وجہہ الشریف کا یوم وصال (عرس مبارک) ہو گا، کیا ہی اچھا ہو اگر جمعرات کو یہاں سب حضرات کے انوار کی ضیاء پاشی سے رات منور ہو جائے، اور جمعہ کے دن نماز جمعہ مل کر پڑھیں اور رات کو (شب شنبہ) عرس مبارک کا تبرک کھا کر جسمانی و نفسانی کثافتیں دور کی جاویں، میری روحانی کیفیت یہ رباعی لکھنے پر میری جنبش قلم کو مجبور کر رہی ہے۔

تمہاری دید ہی مقصد رہا جس کی بصارت کا

وہ چشم منتظر پتھرا گئی کیا تم نہ آؤ گے

بہار جانفزا بلبل کے نغمے، چاندنی راتیں

ہر اک شے آنے والی آگئی کیا تم نہ آؤ گے

مخمور صاحب! مہربانی فرما کر دعوتی پروگرام سے سب احباب کو مطلع کریں، اور

یہ رباعی سب کو پڑھ کر سنائیں۔

والسلام

مخمور غلام سعید الدین مولوی

۱۸ رمضان المبارک ۱۳۷۷ھ

یکم اپریل ۱۹۵۸ء

میرے مخمور صاحب! الحمد للہ کہ مرخاموشی شاکستہ شدہ است!

السلام علیکم ورحمتہ اللہ وبرکاتہ!

عرس شریف کے بعد سے پہلی طبیعت میں بڑی تبدیلی محسوس کر رہا ہوں، نہ صرف اپنے آپ میں بلکہ لاہور کے سب احباب کے طبائع پر وہی اثر ہو چکا ہے، اس اثر کا نام نہیں رکھ سکتا، یہ نہ قبض ہے نہ بسط، نہ جلال نہ جمال، نہ ذوق نہ بے ذوقی، نہ حرکت نہ سکون، نہ اس کا شعور نہ بے شعوری، نہ انجام کا علم نہ آغاز کا احساس۔

غزہ رمضان کے طلوع ہونے پر لاہور جانے کا شوق قدرے ابھرا تو معا آپ کی قلم کو جنبش ہوئی، ویسے کل ہفتہ کو لاہور جانے کے لیے سرگودھا تک گیا لیکن اڈہ پر لاہور کا نام تک کسی نے نہ لیا، نہ کراؤن بس والوں نے، نہ دوسری کمپنی نے، آخر اسی کو تفائل یقین کرتا ہوا ۴ بجے شام ”ویار حبیب“ واپس آ گیا۔ آتے ہی آپ کا محبت نامہ پڑھا نصف الملاقات تو ہو گئی، حافظ عبدالرحمن کا رقعہ بھی پڑھ لیا ہے، حافظ محمد یوسف صاحب اور بابو عبدالرشید صاحب تو اس وقت سلطان الخاموشین بنے ہوئے ہیں یعنی ان دونوں حضرات نے بقول شاعر

نہ خطے نوشت نہ ناکے نہ پیاکے نہ سلاکے

بابو صاحب اپنی کار میں اور حافظ صاحب اپنے استغراق میں مصروف رہتے ہیں، جو پروگرام مرتب ہو مجھے اطلاع دیں خلش قلبی کا تقاضا اب یہ ہو رہا ہے کہ رمضان شریف میں یا تو آپ حضرات یہاں آ جاویں یا مجھے اپنی کشش سے لاہور بلا لیں، لیکن مجھے لاہور بلانے کی شرط یہ ہو گی کہ ایک تو آپ حضرات کو چھٹی پر ہونا ہو گا، دوسرا رہائش کے لیے کوئی پر فضا مقام تجویز کرنا ہو گا، کیونکہ حافظ صاحب کا مکان مہمانوں کی وجہ سے فارغ نہیں ہو سکتا۔

مطلوبہ وظیفہ بھی بالمشافہ عرض کیا جا سکتا ہے۔ حافظ عبدالرحمان صاحب کو

حافظ محمد یوسف صاحب و بابو عبدالرشید صاحب کو تسلیمات۔

اے سنگدل لاہوریو! ملاقات کو آپ کا دل کیوں نہیں چاہتا؟

نہ زندہ نہ مردہ

غلام سعید الدین مرولوی

محترم مخمور صاحب عمت مہلندا!

السلام علیکم ورحمۃ اللہ وبرکاتہ!

انتظار کے بعد آپ کا محبت نامہ ملا، ارسال کردہ غزل موصول ہوئی، شکر یہ  
کے ساتھ داد دیتا ہوں، بندہ نے ایک دن لنگر شریف کے کام میں سخت گرمی کا دن  
گزارا تھا، وہاں دھوپ کی انتہائی تلخیوں میں تین شعر لکھے تھے، جو برائے اصلاح سپرد  
قلم کر رہا ہوں۔

عشق کی منزل بہت دشوار ہے  
کوئے جاننا سے گزرنا چار ہے  
جاوہ پیمان راہ شوق کو  
گرمی نشہ ذرا درکار ہے  
دیکھنے کے وقت روئے یار کو  
جنش مرگاں سے استغفار ہے

انشاء اللہ مورخہ ۲۹ ذی قعدہ ۱۳۷۵ھ بروز سوموار مانسہرہ چلا جاؤں گا، وہاں

پہنچ کر آپ کو جملہ حالات سے اطلاع دی جاوے گی۔

بچے کی تعلیمی قابلیت کا مسئلہ زیر غور آئے گا انشاء اللہ۔

حضرت والد صاحب کو میری طرف سے تسلیمات عرض کریں۔

سنت عصر کی پہلی رکعت میں ۳ بار سورت والعصر

سنت عصر کی دوسری رکعت میں ۳ بار سورت والعصر

سنت عصر کی تیسری رکعت میں ۲ بار سورت والعصر

سنت عصر کی چوتھی رکعت میں ۱ بار سورت والعصر

۱۸ ذی قعدہ ۱۳۷۵ھ

محترم مخمور صاحب زید اشتیاقہ!

السلام علیکم ورحمتہ اللہ!

بندہ لاہور تیار ہو چکا تھا، لیکن حضرت خواجہ صاحب قبلہ نے بندہ کو کان سے پکڑ کر بجائے لاہور کے کفری اور کفری سے براستہ راولپنڈی مانسہرہ ضلع ہزارہ پہنچا دیا ہے۔

حضور خواجہ صاحب کا حکم ہے کہ آپ حافظ قوال کو پہلی فرصت میں خاص مانسہرہ براستہ ایبٹ آباد محلہ خان بہادر مسجد مولوی غلام نبی صاحب روانہ کر دیویں، سخت تاکید ہے، سب احباب کی خدمت میں تسلیمات۔

والسلام

۲ مئی ۱۹۶۵ء

راقم، غلام سعید الدین مولوی

اے دربقائے عمر تو خیر جہانیاں

باقی مباد ہر کہ نخواہد بقائے تو

محترم مخمور صاحب!

سلام محبت قبول نماید!

اس دعا گو اگرچہ از چند روز بعارضہ نزلہ موسمی و بخار مریض و نحیف است، اما برائے صحت و سلامتی شما طالب دعاست کہ او شانہ تعالیٰ و تقدس بحرمت طیب کائنات صلی اللہ علیہ وسلم و بعصمت خانوادہ چشت اہل بہشت رضوان اللہ تعالیٰ علیہم اجمعین آنمکرم را از بلیات ارضی و سماوی، دینی و دنیوی، ظاہری و باطنی، در

حفظ و امان خود نگہدارد الی الابد، آمین!

آمد نزد احباب در لاہور را باطلاع ثانی خبر دہم انشاء اللہ تعالیٰ بعنوان ذیل  
احباب را ہدیہ سلام خواہم فرستاد۔

بآن گروہ کہ از بادہ وفا مستند

زما سلام رسانید ہر کجاہستند

۱۹۵۹ء

احقر

دسمبر

۱۲

غلام سدید الدین مرولوی

ترجمہ فارسی مکتوب

اے تیری عمر کی بقا سے جملہ جہاں والوں کی خیر ہو

جو تیری بقا نہ چاہے وہ ہرگز نہ رہے

سلام محبت قبول فرمائیے

یہ دعا گوا گرچہ چند روز سے موسمی نزلہ زکام کے عارضہ میں مبتلا ہے اور کمزوری بھی  
ہے لیکن آپ کی صحت و سلامتی کے لئے طالب دعا ہوں کہ اللہ تعالیٰ بحرمت سید  
کونین رضی اللہ عنہ اور بوسیدہ خواجگان چشت اہل بہشت رضوان اللہ علیہم اجمعین آپ کو  
زمینی، آسمانی، ظاہری و باطنی، دینی اور دنیاوی مصائب سے اپنی حفاظت میں ہمیشہ کے  
لئے رکھے۔

اپنی لاہور آمد کے متعلق دوبارہ اطلاع عرض کروں گا اور جملہ احباب کو ان الفاظ  
میں میرا سلام پہنچادیں۔

وہ گروہ جو شراب وفا سے مست ہے

جہاں کھیں ہو اسے میرا سلام پہنچے

ایں ہمہ عکس مئے و نقش نگاریں کہ نمود

یک فروغ رخ ساقیست کہ درجام افتاد

بخدمت درد کش بادہ معرفت مخمور صاحب عشق ثنا افزوں باد بحرمتہ النون و

الصار!

سلام شوق قبول باد!

مودت نامہ آنمکوم موصول ہوا، ”تصور شیخ“ کا مسئلہ عند الملاقات عرض  
کروں گا، انشاء اللہ یہ ایک نہایت باریک اور دقیق مسئلہ ہے، تحریر سے افہام و تفہیم  
مشکل امر ہے، الا مغالطہ واقع ہونے کا کافی حد تک خدشہ ہوتا ہے، نیز بالمواجمہ سمجھانا  
حضرات مشائخ کا پاکیزہ معمول چلا آ رہا ہے، امید ہے کہ ابھی لاہور آؤں گا۔

”ہجر و فراق“ کا مسئلہ بھی ملاقات پر پوری تفصیل سے عرض کروں گا، یہ  
مسائل ملاقات پر ہی دریافت کئے جاسکتے ہیں۔

دعا کریں کہ لاہور جلدی آؤں، آپ کا مکتوب سفر کی حالت میں مجھے ملا ہے،  
اور حافظ عبدالرحمن صاحب کے نازک ہاتھوں سے

الراقم، غلام سعید الدین مزدلوی

۲۳ ربیع الاول ۱۳۷۵ھ

۱۱ اکتوبر ۱۹۵۵ء

محترم من مخمور صاحب جی!

السلام علیکم ورحمتہ اللہ!

آپ کے خط کا جواب جمع ۳ عدد شجرہ شریف بھیج دیا گیا۔

بندہ گرمی کی لذت سے گھبرا کر مورخہ ۵۶-۷-۲۲ دربار شریف سے چل پڑا

۵۶-۷-۲۳ کو خاص مانسہرہ پہنچ گیا، جملہ اہل و عیال ساتھ ہیں، عزیزان محمد رفیع الدین

و نظام الدین و ملنگ خان ساتھ ہیں، غالباً ستمبر ۵۶ء کے پہلے ہفتہ میں پنجاب آویں گے،

لہذا پاکہتن شریف کی حاضری عرس مبارک پر مشکل ہو چکی ہے، بعد میں قضا دی



جاوے گی، آپ سب احباب مل کر حسب وعدہ مانسہرہ آنے کا پروگرام مرتب کریں، اور آنے سے پیشتر مجھے اطلاع دیویں، آپ کے لیے آنے کا راستہ حسب ذیل موزوں ہو گا، لاہور سے راولپنڈی۔ پنڈی شہر میں ”ہزارہ پنڈی ٹرانسپورٹ“ کے اڈہ پر پہنچ کر عام بسیں ایبٹ آباد کے لیے مل سکتی ہیں، آخری بس ۴ بجے ظہر تک ملے گی، ایبٹ آباد اتر کر بذریعہ بس اور بذریعہ ٹیکسی کار صرف ایک گھنٹہ میں آپ خاص مانسہرہ پہنچ سکتے ہیں، میری تلاش بڑی آسان ہے ڈاک کے پتے پر تلاش ہو سکتی ہے، پتہ یہ ہے مانسہرہ محلہ خان بہادر ضلع ہزارہ معرفت مولوی غلام نبی صاحب۔

موسم اچھا ہے، پہاڑوں پر فرش زمردیں بچھا ہوا ہے، ضروریات کی ہر چیز بازار سے مل جاتی ہے، البتہ ”آم“ لاہور ہی کا اچھا ہو سکتا ہے، کاغذی لوئی گرم یہاں سے مل سکتی ہے، ضرور پروگرام بناویں ”تفریحات“ محض ملاقات کے لیے بہانہ ہے۔ میرے لیے لٹھی کی ساڑھے چار گز میں سفید سلوار چچا عبدالرحمن ٹیلر ماسٹر سے سلوا کر اور ایک عدد نالہ کافی لمبا ساتھ لاویں میرے وجود کا ناپ میاں عبدالرحمن کے پاس ہو گا۔

محمد رفیع الدین غلام نظام الدین و ملنگ خان سے السلام علیکم

الراقم غلام سعید الدین مولوی

۲۵ جولائی ۱۹۵۶ء

مخبر صاحب!

تسلیم!

نماز کی ترکیب ارسال ہے ہر جمعرات کو بعد نماز عشاء یہ نماز پڑھ کر وضو سے سو رہا کریں، مقرون باجابت ہوگی۔

ترکیب نماز برائے زیارت سید الثقلین صلی اللہ علیہ وسلم

چهار رکعت ایک سلام کے ساتھ پڑھی جاوے، سورہ فاتحہ کے بعد سورہ انا انزلناہ فی لیلۃ القدر دس بار اور سبحان اللہ والحمد للہ، کلمہ تمجید ۱۵ بار پڑھ کر رکوع کیا

جاوے اور تسبیح (سبحان ربی العظیم) کے بعد کلمہ تمجید (مذکورہ) پڑھا جاوے ”رکوع سے اٹھ کر ۳ بار کلمہ تمجید پڑھے، پھر سجدہ کو گرے“ سجدہ میں سجود کی تسبیح کے بعد ۵ مرتبہ کلمہ تمجید پڑھے، پھر جلسہ میں کچھ نہ پڑھے، دوسرے سجدہ میں پہلے سجدہ کی طرح پڑھے، یہ پہلی رکعت کی کیفیت ہے، ہر رکعت اسی طرح ادا کرے، سلام پھیرنے کے بعد بغیر کلام کئے سورہ فاتحہ دس بار سورہ انا انزلناہ فی لیلۃ القدر دس بار کلمہ تمجید ۳۳ بار پڑھ کر یہ دعا پڑھے۔ جزی اللہ محمدا عننا ماہو اہلہ فانہ اہل التقوی واہل المغفرہ ○

احقر غلام سعید الدین غفرلہ

زاہد خلوت نشیں گرویدبا ہندو پر  
بت پرستی میثود امروز ایمان کے  
میرے مخمور صاحب جی سلامت!  
تسلیم مسنونہ!

آپ کہیں نہ جاویں وہ خود آپ کے پاس آئے گا۔  
بیہودہ چرا درپے او میگروی  
بنشیں گراو خداست خود می آید  
آپ کا نصیب آپ کو خود چل کر ملے گا، آپ کا امتحانی دور قریب الاختتام

عزیز محمد رفیع الدین کو مبلغ ۱۰ روپے جلدی پہنچادیں۔

الراقم غلام سعید الدین

زایدِ خلوت نشیں گروید باہندو پیر  
بت پرستی میشود امروز ایمان کے  
مخلصم جناب مخمور صاحب زید مجد ہم!  
وعلیکم السلام ورحمۃ اللہ وبرکاتہ!

جوش کی نعتیہ کلام موصول ہوئی ہے، شکر یہ، نماز تہجد ۱۲ رکعات ہیں، ہر  
رکعت میں ۳ بار قل هو اللہ احد پڑھا جاتا ہے، فارغ ہونے پر سر بسجود ہو کرے بار  
یہ دعا نہایت انکساری سے پڑھیں۔

دعائے سحری اللہم احبنی معبالک و امتنی معبالک وابعثنی تحت  
اقدام کلاب احبائک

اس دعا کے پڑھنے پر ذوق و شوق و غلبہ محبت الہی دل پر وارد ہوتا ہے۔  
کلام جلیل کی تلاش جاری رکھیں، نماز تہجد اگر (بامر مجبوری) قضا ہو جاوے تو  
دن پڑھنے پر قضا کی جا سکتی ہے۔

حافظ صاحب کو بعد تسلیمات عرض کریں کہ کلیات سعدی کسی ذریعہ ارسال کر  
دیویں۔

عزیز حمید الدین غالباً لاہور بغرض تعلیم نہ آئے گا۔

احباب کی خدمت میں بصد خلوص و شوق تسلیمات عرض۔

احقر غلام سعید الدین مرولوی

اخلاص نشان مخمور بادہ مغان، رند پاکباز ملکوتی پرواز مخموریت میں سرشار رہو  
ہر آن!

السلام علیکم!

مزاج گرامی، بعد اعتراف تعافل فطرتی قلمی ہے کہ سویدائے دل میں جو آپ

کی یاد ثابت ہے وہ نقیض فراموشی ہے، اور یہ تعلق آج کی بات نہیں بلکہ بقول شاعر

میان اہل محبت تعارف ازیت

کہ بے وسیلہ نام و نشاں نشاں بدہند

یہ غیر فانی رشتہ ثابت ہے اور رہے گا

ثبت است بر جریدہ عالم دوام ما

عملی طور پر قدرے سستی واقعہ ہو جاتی ہے، جس کے بہت خارجی اور عارضی

اسباب پیدا ہو جاتے ہیں، اس غفلت کی تلافی اپنی حاضری سے عنقریب کر دوں گا۔

یعنی ہفتہ تک لاہور آؤں گا، غالباً حضرت خواجہ صاحب قبلہ کی زیارت سے آپ

مشرف ہوئے ہوں گے، میری بدنصیبی کہ حضرت کی یاد فرمائی پر لاہور حاضر نہ ہو سکا،

اسی سلسلہ میں لاہور آ رہا ہوں، آپ حضرات کی یاد بھی کشاں کشاں لاہور لے جانے

میں کامیاب ہوتی رہتی ہے، میرے محترم پیارے حافظ صاحب محمد یوسف کو سلام شوق

عرض کر دیوں، حافظ محمد حسین صاحب کی مرسلہ غزل پہنچ چکی ہے جو کہ بصد شکر یہ

وصول کر لی ہے، مزید شکر یہ لاہور آ کر ادا کروں گا۔

جملہ احباب کی خدمت میں تسلیمات، والباقی عند الملاقات محترم پیر محمد شاہ

صاحب للہانوی سے تسلیمات

الراقم غلام سعید الدین مولوی

محترم المقام مخمور صاحب فاذک اللہ فوزاً عظیماً!

السلام علیکم ورحمتہ اللہ وبرکاتہ!

مزاج شریف، مراسلہ کاشف مافیہا ہوا، واقعی مجھے بھی آپ کے خط کا انتظار

تھا، الحمد للہ کہ احباب بخیریت ہیں۔

”مرتبہ ناسوت“ کے سفر کے واسطے ابتداً دو چیزیں از قسم تصورات و مراقبات

ضروری ہیں جس قدر تصورات میں پختگی ہوگی سالک اسی میں ترقی محسوس کرے گا،

مرتبہ ناسوت منکشف ہوتا جاوے گا۔

(۱) سالک کو ہر وقت اور ہر آن میں یہ تصور لازمی ہے کہ (اللہ ناظری) یعنی اللہ کریم مجھے (سالک کو) ہر وقت دیکھ رہا ہے (اللہ معی) یعنی اللہ کریم ہر وقت سالک کے ساتھ ہے، اس کا ثبوت قرآن حکیم میں ہے، جیسے کہ فرمایا گیا ہے:

الم يعلم بان اللہیری کیا وہ نہیں جانتا کہ اللہ اسے دیکھ رہا ہے۔ دوسرا

وہو معکم اینما کنتم آپ جس جگہ ہوں، اللہ آپ کے ساتھ ہے۔

مذکورہ بالا طریقے کو اصطلاح صوفیہ میں مراقبہ اللہ ناظری و معی کہتے ہیں، اللہ ناظری کے مراقبہ اور تصور سے سالک کے اوصاف بشری اخلاق حمیدہ سے مبدل ہو جاتے ہیں، یہاں تک کہ روحانیت بشریت پر غالب آ جاتی ہے اور یہی وصول الی اللہ کا زینہ ہے۔ اللہ معی کے مراقبہ سے سالک کا اللہ کریم سے ربط معیت ہونا شروع ہوتا ہے جس کا نتیجہ ”سیر الی اللہ“ اور ”سیر مع اللہ“ و ”سیر فی اللہ“ جو انتہائی مقام تقرب الی اللہ کا ہے، اور آخری مقام پرواز عبودیت کی طرف رہنمائی کرتا ہے، یہی آغاز اس انجام کا غماز ہوتا ہے جیسا کہ زلف کی نکلت اور نکلت سے جسم زلف اور جسم، زلف سے بدن یا وغیرہ ذالک۔

(۲) اس کے ساتھ ساتھ ہی ایک اور مراقبہ بھی ضروری ہے وہ یہ ہے کہ اللہ کریم کے سب سے بڑے اسمائے صفات جن کو اصطلاح صوفیہ میں امہات الصفات کہتے ہیں، جملہ سات ہیں علم، قدرت، ارادہ، حیوۃ، سمع، بصر، کلام، سالک سابقہ مراقبہ کے ساتھ ان صفات سببہ کا مراقبہ اور تصور لازم رکھے، یعنی سالک یہ تصور کرتا رہے کہ میں اس کے علم سے جان رہا ہوں، اس کے ارادہ سے ارادہ کر رہا ہوں، اس کے سمع سے سن رہا ہوں، اس کی بصر سے دیکھ رہا ہوں، اس کی قدرت سے جرات کر رہا ہوں، اس کی صفت کلام سے میں متکلم ہوں، اس کی صفت حیات سے میں زندہ ہوں۔

یہ دو طریقے مسلمہ ہیں، عالم ناسوت اس طریقے سے بہت جلدی اور یقینی طے ہو گا، بفضل اللہ تعالیٰ وحبیبہ و محبوبہ سہلنا و سہلنا ولد ادم صلی اللہ علیہ

وسلم۔

بوقت سحر (۴ بجے) بطارت ظاہرہ بشب چہار شنبہ بکھور قلب نوشتہ ام  
حافظ (یوسف سیدی) صاحب و حافظ محمد حسین قوال و دیوانہ صاحب و دیگر  
احباب راتجیہ سلام شوق از این شکستہ دل برسانید و آنها قبول فرمائید۔ حافظ محمد  
یوسف صاحب کی خدمت میں عرض

چہ قیامت است جانان کہ بعاشقان نمودی  
رخ ہچو ماہ تابان دل ہچو سنگ خارا

غلام سدید الدین مولوی

محترم مخمور صاحب نور اللہ قلبک بالعشق!  
السلام علیکم ورحمتہ اللہ!

مزاج شریف، مسرت نامہ ملا، اللہ کریم بعصمت خواجگان چشت اہل بہشت  
رضوان اللہ علیہم اجمعین آپ کے دل کو اپنی تجلیات کا مرکز بناوے، آمین۔  
”پاس انفاس“ اس مراقبہ کے ساتھ نہایت ترقی افزا منازل تک پہنچائے گا۔  
بفضل اللہ تعالیٰ و کرمہ و کرم حبیبہ و اولیائہ، آپ اسی ذکر و فکر پر استقلال  
کریں۔

فکر گر جامد شود رو ذکر کن

یعنی اصل فکر ہے، اگر فکر میں جمود عارضی محسوس کیا جاوے تو ذکر (پاس  
انفاس) کی طرف تیزی سے مشغولیت ضروری ہوتی ہے، جس سے فکر میں حرکت پیدا  
ہو جاتی ہے، چونکہ مقصد ”عشق و درد“ صرف یہی ہے کہ مقام توحید سے وابستگی اور  
رابطہ صحیحہ پیدا ہو، وہم کثرت اس پاکیزہ راستہ میں حائل نہ ہو، یہ رابطہ صرف فکر  
اور مراقبات سے پیدا ہوتا ہے، ذکر فکر کو حرکت میں لاتا ہے، جیسا کہ حضرت خواجہ  
خواجگان شاہ نصیر الدین محمود چراغ دہلی رضی اللہ تعالیٰ عنہ اپنے رسالہ موسومہ (اے  
سید) میں فرماتے ہیں کہ

”اے سید بدانکہ دوئی وہم است و اورا جز وہم دور نتوان کرد“ یعنی دوئی و

کثرت صرف وہم ہی ہے، حقیقتاً موجود فی الخارج وجود واحد عزاً سمہ ہے، اور اس کثرت وہی کو سالک صرف وہم سے اور خیال سے ہی دور کر سکتا ہے اس کا علاج بجز مراقبات اللہ ناظری، اللہ معی وغیرہ سے دوسرا کوئی نہیں۔ اس سے ثابت ہوا کہ اصل سالک کے لیے جو چیز ضروری ہے وہ مراقبہ اور تصور وحدت ہی ہے، ہاں ذکر فکر اور تصور پختگی بخشتا ہے۔

برزخ ذات و صفات مد و شد و تحت و فوق  
می نماید طالبان راکل نفس ذوق شوق

محترم مخمور صاحب (نور اللہ قلبک و روحک و بدنک بنور العشق)

السلام علیکم ورحمتہ اللہ وبرکاتہ!

حاصل کردہ ٹوپی شوق سے استعمال کریں، اللہ کریم بعصمت خواجگان چشت

رضوان اللہ علیہم اجمعین مجھے اور آپ کو سراپا شوق و ذوق کرے، آمین۔

آپ کی معاشی مصروفیات کو ملحوظ رکھتے ہوئے، آزادی سے اشغال نہیں بتائے

جاسکتے، تدریجاً تکمیل مقصد ہو جائے گی، انشاء اللہ

ملفوظات خواجگان چشت، دیوانات فارسی کا مطالعہ بھی کافی ممدو معاون ثابت

ہوگا، جب لاہور آنے کا اتفاق ہوا تو ملفوظات خواجگان آپ کو بازار سے لے کر دوں

گا۔ حافظ محمد یوسف صاحب و محمد حسین صاحب قوال کی خدمت میں تسلیمات عرض۔

احقر

۲۳ ربیع الاول ۱۳۷۳ھ

غلام سدید الدین مرولوی

میرے مخمور صاحب۔ بود کہ جرعه درد کشاں جرعه بتو بخشد، آمین

بعد سلام مستونہ!

ہوالرام آنکہ آپ کے استاد صاحب مرحوم کا عالم شباب میں انتقال فی نفسہ

قابل تعزیت ضرور ہے، مگر واقعاتی لحاظ سے وہ خلا پر ہو چکا ہے، یعنی آپ کے قائم

مقام ہونے نے یہ کمی پوری کر دی ہے، اللہ آپ کو سلامت رکھے آمین، آپ 'قائم مقام' ہونا ایک ایسا مسئلہ ہے جس نے ایک اور اہم مسئلہ واضح کر دیا ہے کہ آپ کی خدا داد قابلیت اگر اپنے استاد کا صحیح جانشین بنا سکتی ہے تو وہی قابلیت آپ کی مرتبہ فٹا میں کسی روحانی استاد کا قائم مقام بھی کر سکتی ہے۔

مخمر صاحب! لنگر شریف کے مکانات کا کام شروع ہے بندہ شب و روز اسی میں مصروف ہے، اس واسطے زیادہ مضمون لکھنا اور متواتر لکھنا مشکل امر ہے، اسی مختصر مضمون پر اکتفاء فرمائیں اور دعا فرمادیں کہ کام جلدی ختم ہو جاوے، سب احباب کی خدمت میں نیاز و تسلیمات آپ کی خلاف طبع مصروفیت کا جواب یہ ہے 'ہتھ کار دل دل یار دل' یعنی جوارح سے کام کیے جاؤ اور دل کو یار کی چوکھٹ سے پیسے رکھو۔

الراقم

۲۲ جون ۱۹۵۵ء

غلام سدید الدین مولوی

محترم المقام مخمر صاحب زید اعزازہ!

السلام علیکم رحمۃ اللہ وبرکاتہ!

رمضان المبارک کی تلخی اور متواتر سفر کی وجہ سے جواب عرض نہیں کر سکا عزیز غلام حمید الدین کے لیے جو آپ نے قصیدہ لکھا ہے مجھے بہت پسند آیا ہے اللہ کریم آپ کو میخانہ عشق و محبت بناوے، آمین!

ارادہ ہے کہ مورخہ یکم جون لاہور آؤں گا، اور عزیز کی رسم دستار بندی میں شمولیت کروں گا، آپ کا قصیدہ بھی اہتمام سے پڑھایا جاوے گا، لاہور کے لیے دل بیتاب ہے، آپ کی متواتر یاد نے پریشان کر رکھا ہے، وقت کاشت سے انتظار کر رہا ہوں جمیع احباب کی خدمت میں تسلیمات حافظ قوال کو خاص طور پر السلام علیکم، حافظ صاحب کی زیارت بھی اسی تاریخ کو کروں گا۔ انشاء اللہ

الراقم غلام سدید الدین مولوی



میرے مخمور صاحب! تسلیم مسنونہ!

عزیز حمید الدین کی شادی ۱۹ جنوری کو مقرر ہو چکی ہے آپ نہایت بہترین  
سرا لکھ کر مورخہ ۱۸ جنوری کو یہاں تشریف لادیں۔  
حضور غریب نواز سجادہ نشین صاحب قبلہ سیال شریف کا رسالہ ”تذکرۃ  
الشیعہ“ لکھ کر ساتھ لادیں، ضروری ہے۔

الراقم غلام سدید الدین غفرلہ

۹ جنوری ۱۹۵۶ء

سجادہ نشین مولہ شریف

از دیار حبیب

مخلصی مخمور صاحب! زید عشقہ و صحتہ

بعد سلام مسنون احباب کی آمد کا مژدہ پڑھ کر (اگرچہ دیر سے) اشتیاق میں  
اشتعال پیدا ہو گیا۔

خدا کرے سفر خیریت سے طے ہو، ایک عدد پیڑ رنگدار خورد خطوط لکھنے کے  
لیے ساتھ لادیں، عزیز غلام نظام الدین میٹرک کا امتحان دے رہا ہے، اس کے واسطے  
ڈیٹ شیٹ ہمراہ لادیں، ضروری ہے۔ احباب کو تسلیمات از ساکنین آستانہ تسلیمات  
عرض

احقر غلام سدید الدین مولوی

۱۲ اپریل ۱۹۵۸ء

راحت دل ”مخمور“ صاحب!

سلمک اللہ تعالیٰ و عفاک اللہ تعالیٰ

وعلیکم السلام ورحمتہ اللہ!

محبت نامہ ملا، کاشف مافیہا ہوا، اللہ کریم آپ کے جملہ مقاصد مع سلامتہ و  
العافیۃ پورے فرماوے، آمین۔ آپ کامل اطمینان فرما رہیں، آپ کے ہر حکم کی تعمیل

کے واسطے بندہ مورخہ ۸ مارچ (ماہ حال) ہفتہ کو مطابق ۱۲ شعبان المعظم صبح تقریباً ۸ بجے بذریعہ یونائیٹڈ بس (غالباً) سرگودھا سے روانہ ہو کر ۱۲ بجے کے قریب لاہور پہنچ رہا ہے، اتوار کی رات لاہور رہ کر صبح پہلی گاڑی پر سوار ہو کر اتوار ۱۲ بجے اسٹیشن پاکپتن اترے گا، مستورات کا ساتھ ہو گا، مجموعی طور پر ایک قافلہ ہو گا جو کہ حاضری آستانہ عالیہ حضرت گنج شکر رضی اللہ تعالیٰ عنہ کے لیے روانہ ہو گا، انشاء اللہ تعالیٰ، قیام حافظ صاحب کے مکان پر ہو گا۔ (گڑھی شاہو) منگل وار کو پاکپتن شریف سے واپس لاہور آویں گے، بدھ کا دن لاہور قیام ہو گا۔ جمعرات صبح لاہور سے واپسی ہو گی حافظ صاحب اور بابو صاحب کو بھی اطلاع دے دیوں احتیاطاً اور بندہ بھی اطلاع دے رہا ہے، حافظ صاحب کو صرف مکان اور بستر وغیرہ کی تکلیف دی جاوے گی، باقی انتظام قافلہ خود کرے گا، آپ کی پوری صحت کے لیے پاکپتن شریف عرض کروں گا۔

والسلام

یکم مارچ ۱۹۵۸ء

احقر غلام سعید الدین مولوی

محترم صوفی صاحب زید معالیہ!

بعد سلام مسنون الاسلام!

پہلے ایک نیاز نامہ برائے سفر لاہور لکھ چکا ہوں، اسی سلسلہ میں مزید تفصیلات لکھنا ضروری ہے، خیال کیا ہے، انشاء اللہ ۱۹ ستمبر خمیس کی صبح ۱۱ بجے (تقریباً) حضرت داتا صاحب رحمۃ اللہ علیہ کے آستان جنت نشان پر حاضری دوں گا، آپ ۱۱ بجے سے دربار شریف پر سنہری دروازہ کے سامنے منتظر رہیں، سرگودھا سے ایک دوست جناب فخر صاحب بھی فقیر کا انتظار اسی جگہ کریں گے۔ مولوی عبدالرحمن صاحب لائسنس کی تکمیل اگر کرا سکیں تو ساتھ لے آؤں گا، بابو صاحب شام کو آپ کے مکان پر ملیں۔

والسلام

۱۵ ستمبر

غلام سعید الدین معظمی

## مولوی محمد اقبال سدید صاحب

محمد اقبال سدید صاحب ماشاء اللہ ایم اے اسلامیات ہیں اسمجکل فوج میں فرائض خطابت سرانجام دے رہے ہیں۔ محمد اللہ ذوق و شوق کی نعمت بھی نصیب ہے اپنے خطوط میں شیخ کامل کی خدمت میں اپنے دینی و دنیاوی مسائل پیش کرتے رہتے تھے۔ ان کے خطوط اس لحاظ سے جامعیت کے حامل ہیں کہ ان میں مادی، معاشی، فقہی اور روحانی مسائل کا علاج پوچھا گیا۔ جس کا شافی جواب مرحمت کیا گیا، مثلاً ان کی کسی دنیاوی الجھن کے جواب میں تسلیم و رضا کا درس دیتے ہوئے فرمایا "دنیا میں کامیابی کے لئے ظاہری کوشش ضرور کریں مگر گھبرایا نہ کریں اللہ تعالیٰ اپنے بندوں کے لئے بہتر فیصلہ فرماتا ہے راضی برضا رہنا درویش کی سیرت ہے۔"

ایک موقع پر جب انہوں نے اطلاع دی کہ مجھے فوج میں روزگار مل گیا ہے تو اس کے جواب میں آپ نے لکھا کہ اب اللہ تعالیٰ کا شکر قولاً و فعلاً کرنا اشد ضروری ہو گیا ہے۔ فعلاً سے مراد کام میں خصوصی دل لگی اور دلچسپی ہے تاکہ تنخواہ طیب حلال ہو یوں ہی ایک مرتبہ بندے کا تعلق اپنے مالک کے ساتھ کیسا ہونا چاہیے اس کی وضاحت یوں فرمائی۔

وہ خوشی سے ہمیں جس حال میں چاہیں رکھیں

ہم کسی حال میں آمادہ تکرار نہیں

کسی موقع پر جب مولوی اقبال صاحب نے انعام خداوندی حاصل کرنے کا طریقہ پوچھا تو ارشاد فرمایا لان شکر تم لازیدنکم یعنی (تم میری شکر گزاری کرو گے تو میں تمہیں زیادہ نعمتیں بخشوں گا) میرے نزدیک ادائیگی شکر کا بہترین ذریعہ درود شریف ہے جتنا ہو سکے درود شریف کا ورد کیا کریں رمضان المبارک میں تو درود شریف خصوصی اہتمام سے پڑھنا چاہیے۔

ایک خط میں یہ پوچھتے ہیں کہ سفر میں سنن مؤکدہ اور واجبات ادا کرنے چاہیں؟ تو اس کے جواب میں مرقوم ہے سفر میں سنن مؤکدہ اور واجبات ادا کرنے ضروری ہیں اور صوفیائے کرام کا اس پر عمل ہے۔"

# مکاتیب بنام --- جناب محمد اقبال سیدی

باسمہ عزا متنانہ

عزیزی محمد اقبال اعزہ اللہ تعالیٰ!

وعلیک السلام ورحمتہ اللہ وبرکاتہ

اما بعد فقد قرأت کتابک و فہمت مرامک فادعو اللہ سبحانہ و تعالیٰ

ان ینصرک اللہ نصرا عزیزا واللہ علی کل شیء قدير

وانا العبد الفقیر

غلام سلید الدین مرولوی

ترجمہ مکتوب عربی

اللہ رب العزت کے نام سے

میرے عزیز محمد اقبال

اللہ تعالیٰ آپ کو باعزت فرمائے

اور آپ پر سلامتی ہو اور اللہ تعالیٰ کی رحمت اور برکتیں ہوں آپ کا خط میں نے پڑھا،  
آپ کے مقصد کو سمجھ لیا ہے اللہ سبحانہ و تعالیٰ سے دعا گو ہوں کہ وہ آپ کو نصرت  
عظیم عطا فرمائے اور اللہ تعالیٰ سب کچھ کر سکتا ہے۔

بندہ محتاج

غلام سلید الدین مرولوی

مخلصی عزیز محمد اقبال سلمہ ربہ!

السلام علیکم ورحمتہ اللہ وبرکاتہ! بندہ تو تمام پیر بھائیوں کے لیے دعا عرض کرتا

رہتا ہے، دنیا میں کامیابی کے لیے ظاہری کوشش ضرور کریں، مگر گھبرایا نہ کریں، اللہ

تعالیٰ اپنے بندوں کے لیے بہتر فیصلہ فرماتا ہے، تسلیم برضا رہنا درویش کی سیرت ہے،  
اللہ تعالیٰ کوئی بہتر انتظام فرمائے گا، بندہ دعا عرض کرتا رہے گا۔

والسلام

غلام سدید الدین غفرلہ  
سجادہ نشین مروہ شریف

۱۹ جنوری ۱۹۷۸ء

باسمہ سبحانہ

عزیزی مولوی محمد اقبال!

سلام مسنون الاسلام!

احقر بخیریت ہے، الحمد للہ! مسجد کا لمبہ اترا ہوا ہے، قابل فروخت نہیں، مشہور  
ہے، چوب مسجد نہ سوختی نہ فروختی۔

درد شریف جوتے پہن کر پڑھنا یا چلتے پھرتے پڑھنا بے ادبی ہے، اس سے  
رجعت کا ڈر ہے۔

نماز جنازہ ایک میت کا پڑھنا ایک بار کافی ہے، اسی وضو سے دوسری میت کا  
جنازہ پڑھنا جائز ہے۔

۲۵ ربیع الاول بمطابق ۳ دسمبر

غلام سدید الدین معظمی

باسمہ سبحانہ عم احسانہ

عزیز محمد اقبال سیدی و سلطان محمد سیدی سلمہما ربہما!

وعلیکم السلام ورحمتہ اللہ وبرکاتہ! یہاں خیریت ہے و خیریت شام مطلوب است  
وظائف جاری رکھیں حالات خود بخود ایک نقطہ پر مستقیم ہو جاویں گے۔ ”ہمہ را سلام  
ماوجب، انشاء اللہ غنی پر قربانی فی الذمہ ہے، فقیر پر واجب فی العین ہے، غنی نے

قربانی رکھی یا خریدی اس میں یوم نحر سے پہلے کوئی عیب مانع قربانی پیدا ہو جاوے یا وہ جانور مر جائے تو دوسری قربانی دینا واجب ہے، کیونکہ اس کے حق میں واجب فی الذمہ ہے، نہ کہ واجب فی العین۔

فقیر نے بہ نیت قربانی بکری (مثلاً) رکھی قربانی کرنے سے پہلے ہی وہ مر گئی تو اس پر دوسری قربانی واجب نہیں، کیونکہ اس کے لیے واجب فی العین ہے، اور عین موجود نہ ہونے پر، وجوب ختم ہو گیا۔

والسلام  
غلام سدید الدین معظمی

۲۰ محرم الحرام ۱۳۹۷ھ

باسمہ سبحانہ

عزیز مولوی محمد اقبال سیدی!

بعد سلام مسنون، خیریت نامہ ملا، طبیعت بہتر ہو رہی ہے، علاج اور پرہیز بدستور جاری ہے، اللہ تعالیٰ شافی مطلق جل مجدہ شفاء کاملہ عطا فرماوے۔  
”مجموعہ وظائف“ کے جملہ اولاد پڑھنے کی اجازت ہے، سکیم پر جانے سے پہلے دعاء سفر پڑھ کر جانا انشاء اللہ بخیریت اسی جگہ واپسی ہوگی، دربار شریف پر کلی خیریت ہے۔

من

غلام سدید الدین معظمی

۳۱ ربیع الثانی ۱۳۰۶ھ

عزیزی مولوی محمد اقبال سیدی سلمہ اللہ تعالیٰ

السلام علیکم ورحمتہ اللہ! گرمی شدید ہے، صحت قدرے درست ہے، نماز تسبیح کی اجازت ہے، بعد دوپہر قبل ظہر مبارک وقت ہے، سید الاستغفار زیادہ پڑھنا چاہیے، باقی خیریت ہے۔

غلام سدید الدین (معظم آباد)

۸ رمضان ۸ جون

عزیز مولوی محمد اقبال صاحب!  
السلام علیکم ورحمۃ اللہ! آپ کا خط ملا، دل میں یہ خیال غالب ہو تو تمام  
دعائیں مستجاب ہیں۔

زمانے بھر کا غم یا اک ترا غم  
یہ غم ہوگا تو کتنے غم نہ ہوں گے

۹ محرم الحرام ۱۳۰۵ھ  
فاتحہ  
غلام سدید الدین معظمی

باسمہ سبحانہ  
مخلصی عزیزم محمد اقبال سلمہ!  
السلام علیکم ورحمۃ اللہ! خط ملا، حالات سے آگاہی ہوئی، میری صحت ٹھیک  
ہے، اللہ کریم کا احسان ہے۔

وہ خوشی سے ہمیں جس حال میں چاہیں رکھیں  
ہم کسی حال میں آمادہ تکرار نہیں  
شب برات میں افضل تو یہ ہے کہ سو نفل پڑھے جائیں، ہر رکعت میں فاتحہ  
کے بعد دس بار قل هو اللہ احد، اگر یہ نہ ہو سکے تو چار نفل، ہر رکعت میں ایک بار  
سورہ یسین، نوافل اگر باجماعت ہوں تو مزید بہتر ہے، عزیز معین الدین کی طرف سے  
سلام، عزیز کی ظاہری و باطنی ترقی کے لیے دعا ہے۔

فقط والسلام  
غلام سدید الدین مولوی

باسمہ سبحانہ

مخلصی عزیزى محمد اقبال سدیدى سلمہ ربہ!

السلام علیکم ورحمتہ اللہ!

آپ کا خط مرقومہ ۷۷ رمضان المبارک آج مورخہ ۲۴ رمضان المبارک تقریباً ۴ بجے بعد ظہر ملا۔ اعتکاف کے بارے میں اب لکھنا کیا فائدہ؟ نماز تسبیح کی جماعت میں مقتدیوں کو تو کلمہ تجید پڑھنا پڑتا ہے، اگر آپ اعتکاف بیٹھ گئے ہیں تو اللہ تعالیٰ سے منظوری کی دعاء ہے، معتکف لیلۃ القدر کی فضیلت سے محروم نہیں رہ سکتا۔ باقی خیریت ہے۔

والسلام علی من اتبع الهدی

بندہ، غلام سدید الدین معظمی

سجادہ نشین — معظم آباد

۲۴ رمضان المبارک

عزیزى محمد اقبال سدیدى سلمہ رب العالمین!

السلام علیکم ورحمتہ اللہ وبرکاتہ

خط ملا، مافیہا سے آگاہ ہوا، اللہ تعالیٰ کا احسان عظیم ہے کہ اک بے وسیلہ غریب آدمی کو معقول روزگار مل گیا، اب اللہ تعالیٰ کا شکر قولا و فعلا کرنا اشد ضروری ہو گیا ہے، فعلا سے مراد کام میں خصوصی دل لگی اور دلچسپی ہے، تاکہ تنخواہ طیب حلال ہو، جنوری ۷۷۸ء میں ۱۵ تاریخ کو بہاول پور گیا تھا اور تقریباً ۳ یا ۴ روز وہاں قیام رہا، آپ کا پتہ نہ تھا، ورنہ ضرور ملتے۔ باقی دربار شریف پر کلی خیریت ہے۔

غلام سدید الدین معظمی

سجادہ نشین دربار معظمیہ، مولہ شریف



باسمہ سبحانہ

مخلص عزیز محمد اقبال سلمہ ربہ!

السلام علیکم ورحمتہ اللہ!

خیریت کا مکتوب ملا، مافیہا سے اطلاع ہوئی، عرس مبارک کی حاضری باعث خیر و فلاح دارین ہوتی ہے، جب کسی مجبوری کے پیش نظر حاضری قضا ہو جائے تو اس کے بدلہ حاضری ضروری ہو جاتی ہے، جب موقع ملے قضا ادا کر لیں۔  
عزیزہ صغریٰ کے لیے دعا عرض کی گئی ہے آئندہ بھی دعاؤں میں یاد رکھا جائے گا، عزیز کی معمولات پر مداومت کا پڑھ کر خوش ہوا ہوں، ابراہیم اعمال احسنہ پر مداومت کا نام ہے۔

والسلام

غلام سدید الدین

سجادہ نشین معظم آباد (مرولہ شریف)

عزیزم محمد اقبال سدید سلمہ!

السلام علیکم ورحمتہ اللہ وبرکاتہ!

عزیز کا خط ملا، حالات سے آگاہی ہوئی، میری دعا ہے کہ اللہ تعالیٰ اپنے محبوب اور پاکان امت کی خاک پا کے طفیل آپ کی سب پریشانیاں دور فرمائے۔  
رمضان المبارک کے مہینہ میں نماز تسبیح جتنی پڑھ سکیں پڑھیں، اس سے بہت سے ظاہری و باطنی فوائد حاصل ہوں گے، انشاء اللہ۔  
عزیزان کی طرف سے سلام و دعاء

والسلام، دعاگو

غلام سدید الدین

سجادہ نشین مرولہ شریف

۲۸ شعبان

باسمہ سبحانہ

عزیز مولوی محمد اقبال سدیدی سلمہ اللہ تعالیٰ!

بعد سلام مسنون : لاہور اندرون لوہاری دروازہ ”بیٹھک کتاباں“ صوفی خورشید عالم صاحب مخمور سدیدی شاگردوں کو کتابت کی مشق کراتے ہیں، صبح ۱۰ بجے بیٹھک ہذا میں اکثر آجاتے ہیں، ان سے رابطہ رکھیں، نیز مجموعہ وظائف بھی نیا ایڈیشن چھپوا رہے ہیں، ان سے آپ کے مسائل حل ہو سکتے ہیں۔

ماہ صفر کے نفل بعد نماز مغرب یوں پڑھے جاتے ہیں، دو نفل بہ نیت سلامتی مہینہ صفر، ہر رکعت میں بعد فاتحہ آیت کرسی تمام اور ۳ بار اخلاص، فارغ ہو کر یہ دعا ۳ بار پڑھنا۔ اللہم فرحنا بدخول الصفر و اختتامنا بالخیر والظفر

غلام سدید الدین معظمی  
معظم آباد

۵ صفر ۱۴۰۸ھ

عزیزم محمد اقبال سدیدی سلمہ!  
السلام علیکم ورحمۃ اللہ وبرکاتہ!

انعام مزید کا طریقہ خود خداوند کریم نے ارشاد فرمایا ہے۔ ”لئن شکرتکم لازیدنکم“ یعنی تم میری شکرگزاری کرو گے تو میں تمہیں زیادہ نعمتیں بخشوں گا۔ میرے نزدیک ادائیگی شکر کا بہترین ذریعہ درود و شریف ہے، جتنا ہو سکے درود شریف کا ورد کیا کریں، رمضان المبارک میں تو درود شریف خصوصی اہتمام سے پڑھنا چاہئے۔

”قضائے عمر“ کے نوافل چار رکعات ہیں، ہر رکعت میں سورہ فاتحہ کے بعد ۷ بار آیت الکرسی خالدون تک اور ۱۵ بار سورہ کوثر پڑھیں، دعاء ہے اللہ کریم دینی و دنیاوی مشکلات آسان فرمائے۔ عزیزم غلام معین الدین کی طرف سے سلام۔

والسلام

غلام سدید الدین معظمی

۹ رمضان

بِسْمِ اللَّهِ الرَّحْمَنِ الرَّحِيمِ

عزیز مولوی محمد اقبال سعیدی سلمہ اللہ تعالیٰ!

وعلیکم السلام ورحمۃ اللہ وبرکاتہ!

ہر دو خط ملے، طبیعت ٹھیک ہے، الحمد للہ! عزیز غلام حمید الدین طول اللہ عمرہ بھی کافی ٹھیک ہے۔

شہر کے مضافات میں جہاں اذان کی آواز پہنچے، تو شہر میں جا کر جمعہ پڑھنا ضروری ہے، اگر آواز نہ پہنچے تو مسافر کے حکم میں ہے، فقہاء کی واضح تصریحات یہ ہیں، یہ سب کچھ اس وقت ہے جب آزادی سے شہر میں آکر جمعہ ادا کر سکتا ہو، اور اگر فوجی پابندی ہو تو پھر اسیر کے حکم میں ہے۔

سفر میں سنن موکدہ اور واجبات ادا کرنے ضروری ہیں، صوفیاء کرام کا اسی پر عمل ہے۔

نیا کپڑا سوموار کو کٹوانا چاہئے، یہ افضل ہے، جمعہ کے دن نیا کپڑا پہننا چاہئے اس میں بہت ہی برکت ہے، نیا کپڑا پہننے سے پہلے ۳۳ بار سورہ فاتحہ، ۳ بار سورہ قدر، ۳ بار سورہ کافرون، ۳ بار سورہ اخلاص، ۳ بار سورہ فلق، ۳ بار سورہ ناس، اول و آخر ۷ بار درود شریف پڑھ کر پانی پر دم کر کے وہ دم شدہ پانی کپڑے پر ترشح کرے، پھر وہ کپڑا پہنے، پہن کر ۳ بار یہ دعا پڑھے۔

الحمد للہ الذی کسانى ما اوارى بہ عورتى واتجمل بہ فى حیاتی

غلام سعید الدین معظمی

خاک نشین آستانہ معظمیہ معظم آباد

## میاں خوشی محمد صاحب مرحوم

یہ مکتوبات بالکل نجی نوعیت کے ہیں، ان کو شامل کرنا اس لئے ضروری تھا کہ حضرت شیخ کی شخصیت کا جامع تعارف قارئین کو کرایا جاسکے۔

میاں خوشی محمد صاحب ضلع منڈی بہاؤالدین کے ایک گاؤں برج اگرہ میں پیدا ہوئے، اور بعد میں قادر آباد منتقل ہو گئے، موصوف کا پورا خاندان ہی خانوادہ معظمہ سے وابستہ ہے، میاں صاحب کے والد میاں قمر الدین، اعلیٰ حضرت خواجہ معظم دین رحمۃ اللہ علیہ سے نسبت بیعت رکھتے تھے، اس سارے خاندان کی اپنے پیرخانہ سے عقیدت مثالی ہے۔

میاں خوشی محمد صاحب کی بیعت حضرت ثانی خواجہ محمد حسین معظمی رحمۃ اللہ علیہ سے تھی، بیعت کے کچھ عرصہ بعد حضرت ثانی کا وصال ہو گیا، میاں صاحب نے حضرت خواجہ غلام سدید الدین رحمۃ اللہ علیہ کو اپنے شیخ کا حقیقی جانشین سمجھا اور ساری زندگی رضائے شیخ میں بڑی سرگرمی سے گزار دی۔

میاں صاحب کی زندگی بڑی ہی منظم تھی لوگ ان کے معمولات دیکھ کر بعض اوقات ششدر رہ جاتے، کہ یہ شخص کس ہمت کا مالک ہے۔ صبح تین بجے بیدار ہو کر سات بجے تک شیخ کے بتائے ہوئے اوراد و وظائف میں مشغول رہنا پھر دوکان پر چلے جانا، برادری اور شہر کے مسائل میں بڑی ہی مستعدی سے دلچسپی لینا، چپکے سے حاجت مندوں کی خدمت کرنا، مساجد و مدارس کی تعمیر و ترقی میں خوب حصہ لینا اور خدمت شیخ میں باعث رشک حد تک کثرت سے حاضری دینا۔

میاں صاحب کو نبی کریم ﷺ کی ذات ستودہ صفات سے والہانہ لگاؤ تھا، حضور کا ذکر سن کر طبیعت بے خود ہو جاتی، اسی کا نتیجہ ہے کہ کئی مرتبہ حج و عمرہ کی سعادت سے نوازے گئے اور سب سے بڑا کرم یہ ہوا کہ ۲ مئی ۱۹۹۶ بروز جمعرات فرضہ حج کی ادائیگی اور روضہ سرور کائنات ﷺ کی زیارت سے مشرف ہو کر اپنے بیٹے گلزار احمد کے ساتھ بذریعہ کار صلالہ (اومان) جا رہے تھے، کہ حادثہ میں انتقال کر گئے اور ان کی محبت سے

سرشار بے قرار روح ہمیشہ کے لئے بارگاہ رسالت میں حاضر ہو گئی۔

میاں صاحب کے چار بیٹے ہیں مختار احمد، گلزار احمد، مشتاق احمد اور اشفاق احمد، محمد اللہ چاروں بیٹوں میں میاں صاحب والا ذوق و شوق نمایاں ہے، اللہ تعالیٰ ان کو میاں صاحب کے نقش قدم پر چلنے کی توفیق ارزانی فرمائے۔

میاں صاحب کو حضرت شیخ کی جانب سے کافی خطوط لکھے گئے، اکثر میں خانقاہ معظمیہ میں واقع جامعہ معظمیہ کی ترقی کے سلسلہ میں میاں صاحب کی کاوشوں کو بہت سراہا گیا اور اس کتاب میں شامل وہ دو مکتوبات ہیں، جو میاں صاحب کی ذات پر شیخ کے بے حد اعتماد کو واضح کرتے ہیں، حضرت شیخ کی کچھ اراضی میاں صاحب کے علاقہ میں تھی، جس کا مختار نامہ میاں صاحب کے نام تھا، اس اراضی کی فروختگی کے سلسلہ میں ایک مکتوب لکھا گیا ہے اور دوسرے میں فرمایا گیا، کہ بندہ عمرہ کی سعادت حاصل کرنا چاہتا ہے، جس میں آپ کی رفاقت ضروری ہے تاکہ سفر میں سہولت رہے۔

۷۸۷

۷۹۷

مکرمی میاں خوشی محمد صاحب آرن مرچنٹ

السلام علیکم ورحمۃ اللہ

حافظ محمد یوسف صاحب لاہور والے سعودی عرب ریاض رہتے ہیں وہ ماہ فروری میں پاکستان آرہے ہیں۔ انہوں نے حمید الدین کے نام خط بھیجا ہے کہ فروری میں وہ فقیر کے لئے عمرہ کا ویزہ اور دیگر کاغذات مکمل کروا کر ساتھ لائیں گے۔ لہذا میں اکیلا حجاز مقدس کا سفر برائے عمرہ کرنے سے معذور ہوں۔ چند دوست ہمراہ ہوں تو آسانی سے سفر کر سکوں گا۔ آپ بھی عمرہ کے لئے اگر میرے ساتھ آسکیں تو میرے واسطے سفر میں ہر قسم کی سہولت رہے گی۔

لہذا آپ تیاری کریں اور کوشش کریں کہ آپ کا ویزا برائے عمرہ میرے ساتھ  
لگ جاوے۔

غلام سدید الدین <sup>مغظمی</sup>  
سجادہ نشین <sup>مغظم آباد</sup>  
۲۵ ربیع الاول ۱۳۱۱ھ

۷۸۷

۷۹۷

مخلصی میاں خوشی محمد صاحب سلمہ ربہ

السلام علیکم ورحمۃ اللہ وبرکاتہ

چوہدری سلطان احمد مانگٹ و محمد یار رقعہ حامل آپ کو جس طرح کہیں اس طرح

بیان دیدیوں۔

مبلغ گیارہ ہزار روپے (۱۱۰۰۰) ان سے وصول کر کے یہاں بھیج دیں۔ سابقہ

رجسٹری کے تمام کاغذات آپ کو سلطان احمد کے ہاتھ بھیج رہا ہوں۔

والسلام

غلام سدید الدین

سجادہ نشین

مغظم آباد (مروہ شریف)

۱۵ فروری ۱۹۸۲ء

## محترم ممتاز احمد سیدی صاحب

ایک محبت بھرا دل رکھنے والے نوجوان ہیں درس نظامی کی تکمیل کے ساتھ ساتھ بین الاقوامی یونیورسٹی اسلام آباد سے ایم اے عربی کرنے کے بعد اب جامعہ ازہر مصر میں پی۔ ایچ۔ ڈی کا ارادہ لئے داخلہ لے چکے ہیں۔ موصوف کے والد گرامی مولانا عبدالحکیم شرف صاحب اہل سنت و الجماعت کے لئے اس وقت سرمایہ ہیں تحریر و تدریس میں فخر الامل ہیں۔

ممتاز صاحب کو بظاہر اپنے شیخ محترم کی رفاقت زیادہ عرصہ نصیب نہ ہو سکی لیکن اس قلیل عرصہ میں اپنے شیخ کے دل میں ان کو جگہ نصیب ہو گئی جن کی وضاحت مکتوبات سے ہوتی ہے۔

ایک خط کے جواب میں ممتاز صاحب کو لکھا محبت نامہ ملا اللہ تعالیٰ جل جلالہ اپنا عرفان نصیب فرماوے۔ من جد وجد، شرط عشق ست در طلب مردون

در خرمن کائنات چوں کر دیم نگاہ

یکدا نہ محبت است باقی ہمہ کاہ

ایک دوسرے موقع پر ممتاز صاحب کو اپنی دعا سے یوں نوازا "اللہ تعالیٰ جل مجدہ آپ کو ہر مقصد میں کامیاب و کامران فرماوے اور زندگی کا باقی تمام حصہ رضائے مولا کریم میں گزرے۔"

ایک خط میں ممتاز صاحب نے نئے سال عیسوی کی مبارک باد پیش کی اس کے جواب میں بطور تربیت لکھا آپ کا محبت نامہ ملا اہل اسلام کا جدید سال تو یکم محرم الحرام سے شروع ہوتا ہے یہ سال عیسائیوں کا ہے اللہ تعالیٰ مستقبل اہل اسلام کے لئے مبارک فرماوے۔

ممتاز صاحب نے سلسلہ عالیہ چشتیہ کے مشہور بزرگ حضرت کلیم اللہ جہاں آبادی رحمۃ اللہ علیہ کی تصنیف مرقع کلیسی کا ترجمہ فارسی سے اردو میں کرنے کی سعادت حاصل کی ہے اللہ جل مجدہ ان کے ذوق و شوق اور علم و عمل میں اضافہ فرمائے۔

## مکتوبات بنام ممتاز احمد سدیدی

عزیز ممتاز احمد سدیدی سلمہ

بعد از سلام مسنون مزاج بعافیت مقرون باد 'مجت نامہ ملا' پڑھنے سے ذوق میں تازگی اور ماضی کی یادوں میں بہار آگئی، احقر "بے کار" اور اکیلا ہونے کی وجہ سے لاہور خیر آسکا، اس صورت میں احباب مودت انساب پر امتحان ہے کہ وہ دوست جذبہ محبت اور اخلاص کی کشتی پر سوار ہو کر بحر ہجر و فراق میں لنگر انداز ہو کر وصل کے کنارے پر کب پہنچتے ہیں؟

یاں گروہ کہ از یادہ وفا مستند

زمن سلام رسانید ہر کجاہستند

احباب کو سلام شوق رسانیدم لاشود

غلام سدید الدین معظمی

باسمہ سبحانہ

عزیز مولوی ممتاز صاحب زید صحبتہ

بعد سلام مسنون الاسلام، آپ کا محبت نامہ ملا، اہل اسلام کا جدید سال تو کیم محرم الحرام سے شروع ہوتا ہے، یہ سال عیسائیوں کا ہے، اللہ تعالیٰ مستقبل اہل اسلام کے لیے مبارک فرمادے، اللهم احینا معجالک وامتنا معجالک وابعثنا تحت اقدام کلاب احبائک

غلام سدید الدین معظمی

۳۱ جنوری / ۱۲ جمادی الاول



باسمہ سبحانہ

عزیز ممتاز احمد سدید!

بعد سلام مسنون، خیریت نامہ ملا، اللہ تعالیٰ جل مجدہ آپ کو زندگی بھر کے جملہ مقاصد میں امتیازی کامیابی سے سرفرازی فرمائے

غلام سدید الدین معظمی

۱۶ جمادی الاخریٰ ۲۰ جنوری

باسمہ سبحانہ عم استنانہ و احسانہ

عزیز وافر تمیز مولوی ممتاز صاحب اخلصہ اللہ تعالیٰ لذاتہ!

السلام علیکم ورحمتہ اللہ و برکاتہ! بعد دعوات وافیات، آپ کا مغلوبی مکتوب

موصول ہوا۔

تمنا مختصر سی ہے مگر تمہید طولانی

انشاء اللہ یہاں ملاقات پر ہی حصول مدعا کے لیے جواب عرض کر دوں گا۔

غلام سدید الدین معظمی

یکم رجب / ۱۲ مارچ

باسمہ سبحانہ عم امتنانہ و احسانہ

عزیز وافر تمیز مولوی ممتاز صاحب سدید!

بعد سلام مسنون الاسلام، خیریت جانبین مطلوب من اللہ الوہاب، اللہ تعالیٰ

جل مجدہ، عزیز کو علم باعمل میں کامیاب فرمائے، زندگی پرسکون اور حوادث دوراں

سے مصون فرمائے۔

درود شریف مسئلہ کی بطیب خاطر اجازت ہے، اللہ تعالیٰ شرف قبولیت بخشے۔

ازدواجی تعلق کے انتخاب میں "استخارہ" کر لیں جو ارشاد ربانی ہو خواہ صراحتہ

یا کنایتہ یا اشارہ ہو، اس پر عمل کرنا باعث اطمینان مستقبل ہوگا۔

والد صاحب کی خدمت میں تسلیمات عرض، مولوی بشیر کو ایضاً  
تعلق حجاب است و بے حاصل  
چوں پیوندھا بگسلی واصلی  
یہ شعر مولوی بشیر صاحب کا جواب ہے۔

غلام سدید الدین معظمی

۳۱ جنوری ۱۹۸۷ء / ۳۱ جمادی الاولیٰ ۱۴۰۷ھ

باسمہ سبحانہ

عزیز وافر تمیز ممتاز احمد سیدی! سدا اللہ امرک فی الدارین  
بعد سلام مسنون، مانی الضمیر سے آگئی ہوئی، عند الملاقات ترفع الخدشات  
کسی بھی دن بغتہ ملاقات ضروری ہے۔

غلام سدید الدین معظمی

۳۱ شعبان / ۲۳ مارچ ۱۸۸۷ء

باسمہ سبحانہ

عزیز گرامی ممتاز احمد سیدی!

بعد سلام مسنون، انشاء اللہ ۸ ستمبر سے شنبہ تقریباً ۱۰ بجے لاہور آ رہا ہوں۔  
آپ کے خط کا جواب زبانی عرض کروں گا، انشاء اللہ۔ محترم صوفی صاحب کو مطلع  
کردیوں، ایضاً احباب کو

محترم مولانا محمد عبد الحکیم صاحب زید معالیہ کی خدمت میں سلام مسنون عرض

غلام سدید الدین معظمی

۱۱ محرم الحرام ۱۴۰۸ھ / ۵ ستمبر ۱۹۸۷ء

باسمہ سبحانہ

عزیز مولوی ممتاز احمد سدیدی سلمہ اللہ تعالیٰ

بعد سلام مسنون، محبت نامہ ملا، اللہ تعالیٰ جل جلالہ اپنا عرفان نصیب فرماوے

من جد وجد شرط عشقست در طلب مرون

در خرمن کائنات چوں کردیم نگاہ

یک دانہ محبت است باقی ہمہ گاہ

پروگرام انشاء اللہ ۳۱ جولائی تقریباً چار بجے شام یسین روڈ کوٹھی نمبر ۲۲ شیخ

عبدالقدوس عابد سابقہ مقام پر پہنچوں گا کیونکہ شادمان کلینک قریب ہے، معاینہ کے بعد

دیکھا جائے گا، ماتشاوون الا ان یشاء اللہ، وہ صوفی صاحب و دیگر احباب کو مضمون

بالا۔

غلام سدید الدین معظمی

۲۲ جولائی ۱۹۸۸ء

یا صاحب الحسنات فی ذاک الحمی

حفظ المودۃ احسن الحسنات

باسمہ سبحانہ

عزیز وافر تمیز، ممتاز احمد سدیدی سدو اللہ امرک!

بعد سلام مسنون!

اب پوری توجہ سے نصاب مشروعہ کی تکمیل کی جانب دیویں، کل لاہور سے

معاینہ کرا کے واپس آیا، خیریت ہے، اللہ تعالیٰ استعانت عطا فرماوے۔

غلام سدید الدین معظمی

۲۹ صفر، ۱۲ اکتوبر ۱۹۸۸ء

باسمہ سبحانہ

عزیز گرامی قدر ممتاز احمد سدید

بعد سلام مستنون، محبت نامہ ملا، اللہ تعالیٰ جل مجدہ آپ کو ہر مقصد میں کامیاب و کامران فرماوے، اور زندگی کا باقی تمام حصہ رضاء مولیٰ کریم میں گزرے، آمین۔ دربار شریف پر خیریت ہے، سکان دربار شریف بخیریت ہیں، کل لاہور سے معائنہ کرا کر آیا ہوں۔

غلام سدید الدین معظمی

۳۰ نومبر ۱۹۸۸ء

### ترجمہ شعر سرورق

یہ سب محبوب کے نقش اور شراب کے  
عکس ہیں جو دکھائی دے رہے ہیں  
یہ ساقی کے چہرے کا عکس ہے جو  
جام میں دکھائی دے رہا ہے

## جناب محمد اکرم سدید

سدیدی صاحب کا تعلق تحصیل تلہ گنگ سے ہے ان کا بچپن اور لڑکپن معظم آباد میں گزرا اسی زمانہ میں حضرت شیخ سے نسبت ارادت قائم ہو گئی تھی اللہ تعالیٰ نے سدیدی صاحب کو بڑی خصوصیات سے نوازا ہے، طبیعت میں مسکنت، ملنساری اور ایثار کا جذبہ کوٹ کوٹ کر بھرا ہوا ہے۔

یہی خصوصیات تھیں جو روز بروز سدیدی صاحب کو حضرت شیخ کے قریب سے قریب تر کرتی گئیں موصوف کئی سال سے اسلام آباد کے ایک سرکاری دفتر میں اپنی خدمات سر انجام دے رہے ہیں، حضرت صاحب جب بھی راولپنڈی اسلام آباد تشریف لاتے، اکرم صاحب سراپا خدمت ہوتے۔

تعویذات کے لئے کاغذات اور سیاہی مہیا کرنا انہوں نے اپنے لئے لازم کر رکھا تھا ان کی اپنے شیخ سے محبت الفاظ کی قید میں لانا ممکن نہیں، اس تعلق کا کچھ اندازہ ناظرین خطوط میں کر سکیں گے، مثلاً ایک سرنامہ میں اکرم صاحب کے لئے عزیز من سدیدی صاحب کے الفاظ ہیں جو تعلق کی گہرائی پر کس قدر خوبصورت دلالت کرتے ہیں۔

اکرم صاحب کے خطوط میں بھی کئی ایک اہم مسائل کا ذکر ملتا ہے، جیسا کہ انہیں بتایا جاتا ہے کہ جو شخص وظائف کی پابندی کرتا ہے اللہ تعالیٰ اسے پریشان خیالی سے نجات عطا فرمادیتا ہے، اسی طرح ہر جسمانی اور روحانی بیماری سے نجات کیسے میں ممکن ہے؟ اس سوال کا جواب فرمایا گیا "تصور مشائخ ہر جسمانی اور روحانی بیماری کی بہترین دوا ہے دن میں ایک بار پر سکون ہو کر ضرور اس کیفیت سے لطف اندوز ہو لیا کریں" یوں ہی کہ دنیا کی سب سے بڑی اور گراں نعمت کیا ہے؟ جواب دیا گیا کہ سکون قلب دنیا کی بہت بڑی نعمت ہے۔

اپنے رب کے متعلق بندہ کا کیا گمان ہونا چاہیے؟ جواب دیا گیا اسے ہی مالک کل یقین کرنا چاہیے اور اس سے جو سوال کیا جائے وہ ضرور عطا فرماتا ہے اس حقیقت کا ذکر اس شعر میں فرمایا

تجھ سے مانگوں میں تجھی کو کہ سبھی کچھ مل جائے  
سو سوالوں سے یہی ایک سوال اچھا ہے

# مکتوبات بنام --- جناب محمد اکرم صاحب سدیدی

عزیز محمد اکرم سلمہ ربہ!

بعد سلام مسنون، خط ملا پہلے آپ کی ہمشیرہ وغیرہ یہاں آئے تھے اور تاریخ شادی مقرر کرا گئے ہیں، عزیز حمید الدین مدینہ منورہ ہے اس کی عدم موجودگی میں میرا سفر پر جانا ناممکن ہے، لہذا آپ کے گھر بھی نہیں جاسکتا، جب عزیز خیریت سے واپس آوے گا تو پھر انشاء اللہ آپ کا وطن دیکھا جاسکتا ہے، اب صرف دعا پر ہی اکتفا کر سکتا ہوں، دعائیں آپ کے ساتھ ہوں گی۔

۲۲ جنوری

غلام سدید الدین  
سجادہ نشین مرولہ شریف

عزیز محمد اکرم سدیدی سلمہ ربہ

بعد سلام مسنون، آپ کا خط ملا، یہاں خیریت ہے اور آپ کی خیریت مطلوب ہے، وظائف کی پابندی رکھنے سے پریشان کن خیالات دور ہو جاتے ہیں، ویسے مسئلہ درست ہے۔

غلام سدید الدین  
سجادہ نشین مرولہ شریف

عزیز محمد اکرم سلمہ ربہ

السلام علیکم ورحمتہ اللہ وبرکاتہ!

میں کل پاکپتن شریف کے سفر سے واپس آیا تو آپ کا خط ملا، تعویذات کے لیے جو کاغذ مناسب ہوں وہی ٹھیک ہیں، بس ذرا پتلے اور نفیس ہوں۔ ”تصور مشائخ“ ہر جسمانی اور روحانی بیماری کی بہترین دوا ہے، دن میں ایک بار پرسکون ہو کر ضرور

اس کیفیت سے لطف اندوز ہو لیا کریں، انشاء اللہ! آپ کی تمام پریشانیاں اور جسمانی و روحانی بیماریاں رفع ہو جائیں گی، سکون قلب دنیا کی بہت بڑی نعمت ہے، خدا کا شکر ہے کہ غم دوراں اس نعمت عظمیٰ کو آپ سے نہیں چھین سکا، بندہ آپ کے لیے دعا گو ہے۔

والسلام

غلام سدید الدین معظمی  
سجادہ نشین مروہ شریف

۲۹۔ دسمبر ۱۹۸۰ء

عزیز محمد اکرم سلمہ ربہ

سلام مسنون! خط ملا حالات سے مطلع ہونا ضروری ہوتا ہے، آپ کی والدہ کے لیے ۳۱ بار سورہ فاتحہ بجمع بسم اللہ روزانہ پڑھ کر دم کر کے پلایا جاوے، اللہ تعالیٰ شفاء کاملہ عطا فرماویگا، انشاء اللہ۔

اسلام آباد سے غیر ملکی تھرماس چائے رکھنے والا ضرور ملتا ہوگا، ایک سفری تھرماس چائے رکھنے والا غیر ملکی میرے واسطے تلاش کریں، قیمت ادا کرونگا، ضروری ہے۔

غلام سدید الدین معظمی  
سجادہ نشین مروہ شریف

۲۷۔ جنوری ۱۹۸۲ء

عزیز محمد اکرم سلمہ ربہ

سلام مسنون الاسلام، قلم بھی انشاء اللہ پہنچ جاوے گی، کاغذ بھی آجاویں گے، مطمئن ہوں، باقی خیریت ہے۔

ملازمت کے حصول کے لیے سنت فجر اور فرض کے درمیان سورہ الم نشرح

روزانہ پڑھنی شروع کر دیوں، انشاء اللہ ملازمت مل جاوے گی، دعا بھی ہے۔

۶ مارچ ۱۹۸۶ء

غلام سدید الدین معظمی  
سجادہ نشین مرولہ شریف

عزیز محمد اکرم سلمہ رب

سلام مسنون، واپسی جواب ملا، کاغذات کے بارہ میں معلوم ہوا، اللہ تعالیٰ آپ کو تعویذات میں کاغذ مہیا کرنے کا اجر بخشے، اللہ تعالیٰ آپ کو ہر مصیبت سے محفوظ فرماوے اور پوری زندگی میں صحت عطا فرماوے۔  
میری صحت نسبتاً بہتر ہے، دربار شریف پر خیریت ہے۔

۱۰ مارچ ۱۹۸۶ء

غلام سدید الدین معظمی  
سجادہ نشین مرولہ شریف

عزیز من سیدی صاحب

ڈھیروں سلام، اس عرس شریف کی حاضری آپ کے واسطے اکیر کا حکم رکھتی ہے، حاضری منظور ہے، مبارک ہو اور اوراد روز و شب عنقریب پنڈی میں چھپ جاویں گے، آپ کی کاپی محفوظ ہوگی، پوری زندگی ان اوراد کا معمول کر لیں، انشاء اللہ عاشقان خدا میں نام درج ہوگا، اور آخرت میں یکجا بسیرا ہوگا، صحت الحمد للہ ٹھیک ہے۔  
بفضلہ و منہ و کرمہ۔

غلام سدید الدین معظمی  
سجادہ نشین مرولہ شریف

۹ فروری ۱۹۸۸ء



باسمہ سبحانہ

عزیز محمد اکرم سلمہ ربہ

سلام مسنون، محبت نامہ ملا، اللہ تعالیٰ سے جو مانگو گے مل جاوے گا۔

تجھ سے مانگوں میں تجھی کو کہ سبھی کچھ مل جائے

سو سوالوں سے یہی ایک سوال اچھا ہے

۱۸ فروری ۱۹۸۸ء

غلام سدید الدین معظمی

سجادہ نشین مروہ شریف

عزیز محمد اکرم سلمہ ربہ

بعد سلام مسنون، خیریت نامہ ملا، خیریت ہے، دربار شریف پر قیام ہے، اپنے

شوق اور لگن میں مست رہیں، اللہ تعالیٰ استقامت اور دوام نصیب فرماوے، انشاء اللہ

جمعۃ الوداع پر ملاقات ہوگی۔

۲۸ مارچ ۱۹۸۸ء

غلام سدید الدین معظمی

سجادہ نشین مروہ شریف

عزیز محمد اکرم سلمہ ربہ

بعد سلام مسنون!

تو پاس نہ ہوگا تو تزی یاد رہے گی

دنیا میری آباد کی آباد رہے گی

خیریت ہے جمعۃ الوداع پر ملاقات کا انتظار ہوگا، انشاء اللہ! الحمد للہ کہ سماوی

آفت سے محفوظ رہے۔

غلام سدید الدین معظمی

سجادہ نشین مروہ شریف

۱۳ اپریل ۱۹۸۸ء

## محترم محمد اسلم ندیم صاحب

محمد اسلم ندیم صاحب کا بنیادی تعلق منڈی بہاؤالدین سے ہے بڑے باہمت اور جوانمرد، میں اس وقت راولپنڈی میں معظمی پرنٹنگ پریس کو بڑی محنت اور لگن سے چلا رہے ہیں خانقاہ معظمیہ کی جملہ مطبوعات بڑے شوق اور محنت سے شائع کرتے ہیں، آپ کے ہاتھوں میں موجود مکتوبات سدید یہ بھی انہوں نے ہی چھاپے ہیں اللہ کریم ان کی یہ جملہ مساعی قبول فرمائے۔

اسلم صاحب کو حضرت خواجہ سدید الدین رحمۃ اللہ علیہ ایک خط میں طریقت کے ایک اصول کا سبق دیتے ہیں کہ اپنے سلسلے کے ہی مشائخ کے مزارات کیوں نہ ہوں مرشد کی معیت کے بغیر وہاں حاضری بے سود ہے اسلم صاحب نے مہار شریف حضرت قبلہ عالم نور محمد مہاروی رحمۃ اللہ علیہ کے مزار انور پر حاضری کی اجازت طلب کی جس کے جواب میں حضرت نے لکھا آپ طریقت کے اصول کے مطابق بلا واسطہ حاضری خیر (نہیں) دے سکتے۔ اسلم صاحب نے اپنے بچے محمد اجمل کی الف ب شروع کرانا تھی خدمت شیخ میں لکھا تو جواب دیا گیا کہ بچہ کی عمر بحساب قمری یعنی ہجری ۴ سال ۴ ماہ اور ۴ دن ضروری ہے یہ تعین حضرت خواجہ محبوب الہی نظام الدین اولیاء سے فوائد الفواد میں نقل کیا گیا ہے، حضرت شیخ کی زندگی کا یہ امتیازی وصف رہا ہے کہ جملہ معاملات میں معمولات مشائخ اور اصول ہائے طریقت کو مد نظر رکھتے اور اپنے متعلقین کو بھی قولاً و فعلاً ان کی تاکید فرماتے۔

ایک خط میں اسلم صاحب کے ایک عزیز کی وفات پر اظہار افسوس فرماتے ہیں لیکن انداز ایسا کہ مقام رضا لفظ لفظ سے چمک رہا ہے اور قرآن مجید کی اس آیت کل من علیہا فان کو ذکر کر کے اس حقیقت کو واضح کر دیا کہ زمین پر جو بھی آیا فنا ہونا تو اس کی صفت دائمی ہے لہذا پسماندگان کو بڑی خندہ پیشانی اور صبر سے اس صدمہ کو برداشت کرنا چاہیے تب ہی تسلیم و رضا کا مقام حاصل ہو سکتا ہے۔

۷۸۷

۷۹۷

عزیز محمد اسلم صاحب سدید سلمہ اللہ تعالیٰ

بعد سلام مسنون

بچہ کی عمر بحساب قمری یعنی ہجری ۴ سال ۴ ماہ ۴ دن ضروری ہے عمر کے پورا ہونے سے ایک ہفتہ پہلے اطلاع دے دیں تاکہ فقیر دربار شریف پر آپ کا انتظار کرنے محمد صادق صاحب و مختار احمد کو سلام مسنون۔

غلام سدید الدین معظمی  
16 اپریل

۷۸۷

۷۹۷

محبی مخلصی محمد اسلم ندیم سدید سلمہ اللہ تعالیٰ

بعد سلام مسنون

مرزا عبدالرحمان مرحوم کے لئے دعاء مغفرت کی ہے۔ اللہ تعالیٰ مرحوم کو جوار رحمت میں مقام عزت نصیب فرماوے اور آمدن باخیر ہو پس ماندگان کو خندہ پیشانی سے صدمہ ہذا کو برداشت کرنے کی توفیق ارزانی فرماوے۔ کل من علیہا فان۔ عزیز مختار احمد و محترم محمد صادق صاحب کو تسلیات عرض ہیں۔

والسلام

دعا گو

غلام سدید الدین معظمی  
۲۱ ربیع الثانی

محترم مخلصی محمد اسلم ندیم صاحب

گرمی کی شدت کے باعث مہار شریف عرس مبارک پر حاضری مشکل ہے۔  
معتدل موسم میں قضا دینے کے لئے جب حاضری کا ارادہ ہوگا تو اطلاع دے سکتا ہوں۔  
آپ طریقت کے اصول کے مطابق بلا واسطہ حاضری خیر دے سکتے ہیں۔ لہذا احقر کے  
ساتھ ہی حاضری دینی چاہیے۔ محترم محمد صادق صاحب و عزیز مختار احمد کو ہدیہ سلام  
سنوں۔

والسلام

غلام سدید الدین

ترجمہ قطعہ فارسی از حضرت خواجہ غلام فخر الدین سیالوی مدظلہ العالی

غفلت سے دل بے نور اور تاریک ہو جاتا ہے  
یاد دوست سے، دل نور علی نور ہو جاتا ہے  
بے دھیانی سے (آخر کار) دوست بھی اجنبی ہو جاتا ہے  
دوست کی یاد سے (آخر وہ لمحہ آتا ہے کہ)  
ذاکر اپنے مذکور کا عین ہو جاتا ہے

میاں صلح محمد میاں محمد صدیق و میاں محمد اسحاق صاحبان نون  
 حسن اتفاق سے یہ تینوں حضرات دادا، باپ اور پوتا ہیں اور تینوں کی مراسلت  
 حضرت خواجہ غلام سدید الدین رحمۃ اللہ علیہ سے رہی ہے۔ اس خاندان کی یہ بہت بڑی  
 سعادت ہے کہ تین پشتوں سے اپنا روحانی تعلق معظم آباد سے قائم کر رکھا ہے۔ میاں  
 صلح محمد صاحب کی بیعت تو حضرت خواجہ محمد حسین رحمۃ اللہ علیہ سے تھی باقی ہر دو  
 حضرات شیخ سے متعلق ہیں۔

ان کے خطوط میں عرس شریف پہ حاضری، شیخ سے رابطہ کی اہمیت و تاکید اور  
 چند دیگر نصیحتیں کی گئی ہیں جن میں حسن معاشرت، صلہ رحمی، پابندی نماز و اوراد اور  
 کثرت درود شریف قابل ذکر ہیں۔ اللہ کریم ہمیں بھی ان پر عمل کی توفیق نصیب  
 فرمائے آمین۔

مکتوب گرامی بنام: جناب میاں محمد صلح نون صاحب

۷۸۷

۷۹۷

مخلص میاں صلح محمد صاحب زہد معالیکم!

السلام علیکم ورحمۃ اللہ و برکاتہ! طالب خیریت بخیریت ہے۔ آپ کا مراسلہ  
 کاشف حالات ہوا، عزیزہ کی فوتہدگی کی الم ناک و مشوش خبر سن کر ترجیح ادا کرنے کے  
 بعد یہ دعا دل سے نکلی کہ اے اللہ کریم! اب مرحومہ کے بچے صرف آپ کے سپرد  
 ہیں۔ آپ ان کی خود تربیت فرمانا، مرحومہ کا صدمہ نہ صرف آپ کے لیے، بلکہ جملہ  
 پس ماندگان کے لیے ایک جانگاہ حادثہ ہے، لیکن یاد رہے کہ یہ ابتلا ہے، ہماری قوت

ایمانی کا اندازہ لگایا جاتا ہے۔ اللہ کریم پس ماندگان خوردو کلاں کو صحت و عافیت سے رکھے اور آپ کا سایہ عاطفت ان کی گردنوں سے نہ ہٹاوے۔ آمین

یہاں بھی کافی بخار ہے، بچے بیمار ہیں، مائی صاحبہ کو بھی بخار ہے، ان کی صحت کے لیے دعا کریں، جملہ احباب کو تسلیمات۔ عرس سیال شریف ابھی دور ہے، آپ پھر تاریخ بھول جاویں گے۔ ۲۲ صفر یاد رکھنا، حکیم صاحب کی خدمت میں تسلیمات۔

والسلام

غلام سدید الدین معظمی  
سجادہ نشین مرولہ شریف

## مکتوبات بنام جناب میاں محمد صدیق نون صاحب

مخلص میاں محمد صدیق نون سلمہ ربہ

السلام علیکم ورحمۃ اللہ وبرکاتہ! آپ کا خط موصول ہوا، محمد اسحاق کے رشتہ کے بارہ میں دعا کرتا رہوں گا، اللہ تعالیٰ کوئی نیک سبب بناوے، باقی تمام حالات کے لیے بھی دعا کروں گا، آپ اپنے وظائف جاری رکھیں، اور گاہ بگاہ دربار شریف کی حاضری دیتے رہیں، سب کو سلام شوق۔

غلام سدید الدین معظمی  
مرولہ شریف

مخلصی میاں محمد صدیق صاحب سلمک اللہ تعالیٰ!

بعد سلام مستنون! اس سے پہلے میں نے آپ کو خط لکھا تھا جس کا جواب آپ نے نہیں دیا، پھر لاہور سے آدمی روانہ کیا اس وقت آپ چک میں موجود نہ تھے، آپ کا فرض تھا کہ اپنے پیر کے دربار پر گاہ بگاہ حاضر ہوتے رہتے اور ماجرائے حوادث بیان

کرتے رہتے، مگر اس معاملہ میں آپ کافی مست واقع ہوئے ہیں، بندہ آپ کے حق میں دعا کرتا ہے اور کرتا رہے گا، اللہ کریم آپ کو دین و دنیا میں کامیاب فرماوے، بچوں کو پیار، گھر میں دعوات، محترم حکیم محمد شفیع صاحب کی خدمت میں ہدیہ سلام مسنون۔

الراقم

۱۰ شوال المکرم ۱۳۷۹ھ / ۱۳ اپریل ۱۹۶۰ء

غلام سدید الدین معظمی  
سجادہ نشین مروہ شریف

عزیز محمد صدیق صاحب سلمہ اللہ!

السلام علیکم ورحمۃ اللہ! آپ کا خط ملا۔ عزیز قیامت کا خوف ایک اچھی علامت ہے، اس سے ایمان میں پختگی پیدا ہوتی ہے، اور توجہ ہر وقت اللہ تعالیٰ کی طرف رہتی ہے، صاحب نسبت لوگوں کا انجام انشاء اللہ بہتر ہوتا ہے۔

آپ باادب باوضو درود شریف کثرت سے پڑھا کریں۔ انشاء اللہ ساری مرادیں پوری ہو جائیں گی۔

غلام سدید الدین معظمی

سجادہ نشین دربار معظمیہ مروہ شریف

مخلصی میاں محمد صدیق نون سلمہ ربہ!

السلام علیکم! آپ کا خط ملا، اپنی برادری میں رشتہ کرنا بہت بہتر ہے، صلہ رحمی جو اسلام کی تعلیم ہے، وہ بھی پوری ہو جاتی ہے، اور اپنوں کو دیکھا بھالا بھی ہوتا ہے۔ فقیر دعا کرتا ہے اللہ تعالیٰ آپ کو اپنے مقصد میں کامیاب فرماوے اور انجام بہتر ہو۔

غلام سدید الدین معظمی

سجادہ نشین معظم آباد

## مکتوبات بنام --- جناب محمد اسحاق نون

محمد اسحاق و محمد صدیق نون سلمہ ربہ!

السلام علیکم! دربار شریف پر خیریت ہے، اللہ تعالیٰ سے دعا ہے کہ آپ کو بخیریت رکھے، اور دین اسلام پر قائم رکھے۔ والدین کی صحیح تابعداری کی توفیق بخشے، تعلیم میں کامیاب کرے، دین و دنیا کی بہتری نصیب فرماوے، سب کو سلام مسنون۔

دعا گو

غلام سدید الدین معظمی  
سجادہ نشین، مروہ شریف

عزیز محمد اسحاق!

سلام مسنون! خط ملا، حال معلوم ہوا، اللہ تعالیٰ کا احسان عظیم ہے کہ ملازمت مل گئی، اب خدا تعالیٰ کا شکر کریں تو اور برکت ہوگی، قناعت میں سکون ہے، باقی دعا کرتا رہتا ہوں۔

غلام سدید الدین معظمی  
مروہ شریف

عزیز محمد اسحاق!

سلام مسنون، اللہ تعالیٰ آپ پر رحم و کرم فرماوے اپنی ڈیوٹی صحیح دیویں، نماز باقاعدہ پڑھیں، اللہ تعالیٰ کا ذکر اکثر کریں، یہ کامیابی کے بلاوے ہیں۔

غلام سدید الدین معظمی  
مروہ شریف

۳۱ دسمبر



عزیز محمد اسحاق نون سلمہ ربہ!

سلام مسنون! اللہ تعالیٰ برکت دیوے، کام محنت سے کریں، محنت کرنے والا ہمیشہ کامیاب ہوتا ہے، محنت سے جی چرانے والا کامیاب نہیں ہوتا جس جگہ اللہ کو منظور ہوا، تبادلہ ہو جاوے گا، سب کام اللہ تعالیٰ کے سپرد کریں، نماز کی پابندی لازمی امر ہے، باقی خیریت ہے، خدا حافظ!

غلام سدید الدین معظمی  
سجادہ نشین مرولہ شریف

عزیز محمد اسحاق نون سلمہ ربہ

السلام علیکم! خط ملا تبادلہ کالا باغ میں بہ نسبت ہری پور کے بہت اچھا ہے، کام محنت سے کریں، نماز پنجگانہ کی پابندی رکھیں، اللہ تعالیٰ برکت دے گا، تمام گھر والوں کو سلام مسنون۔

غلام سدید الدین معظمی  
سجادہ نشین دربار معظمیہ مرولہ شریف

محمد اسحاق نون!

سلام مسنون! تمہارا خط ملا، لیکن میں پڑھ نہ سکا، اس لیے کہ اندر والا کاغذ لفافہ سے ایسا چمٹا ہوا تھا کہ کھولنے پر تمام کاغذ پھٹ چکا تھا، چند ایک لفظ پڑھ سکا، آئندہ احتیاط سے لفافہ میں رقعہ بند کریں، دوسرا موٹے حروف میں مختصر مضمون لکھا کریں، ہارک حروف اور لمبا مضمون نہیں پڑھ سکتا، نظر کی کمزوری ہے، بہر حال تمام مسائل کے حل کے لیے دعا کرتا ہوں۔

غلام سدید الدین معظمی  
سجادہ نشین مرولہ شریف

الذی نومبر

عزیز محمد اسحاق سلمہ ربہ!

بعد سلام مسنون، خط ملا، رشتہ کے متعلق جس جگہ آپ کے والدین مناسب سمجھیں وہاں کرنا چاہیے، کیونکہ وہ اولاد پر مشفق بھی ہوتے ہیں، اس کے علاوہ برادری کے نشیب و فراز سے اور تفصیل حالات سے باخبر ہوتے ہیں۔ اللہ تعالیٰ کے توکل پر فرائض کی انجام دہی کرنا ہوتی ہے، چونکہ فقیر آپ کی برادری، حالات، معاشیات، اخلاقیات اور ماضی کی روایات سے ناواقف ہے، لہذا فقیر کا مشورہ صائب نہ ہوگا۔  
مرولہ شریف کا نام حکومت پاکستان کے فیصلہ کے مطابق اب ”معظم آباد“ ہو گیا ہے۔

غلام سدید الدین معظمی  
سجادہ نشین معظم آباد

عزیز محمد اسحاق نون، سلمہ ربہ!

بعد سلام مسنون! خط ملا، فقیر دعا کرتا ہے کہ اللہ تعالیٰ آپ کو دین اسلام پر ثابت قدم رکھے اور نیکیوں کی توفیق بخشے۔  
کام دل سے کریں، ملازمت میں برکت ہوگی، نماز باقاعدہ پابندی سے پڑھیں۔

دعا گو

غلام سدید الدین معظمی  
سجادہ نشین معظم آباد

ار مئی

# مکتوبات بنام --- جناب محمد عمران شاہ صاحب

باسمہ سبحانہ

عزیزی محمد عمران صاحب!

بعد سلام مسنون، پہلے خط کا جواب دے چکا ہوں، اب دوسرے خط کا حاضر ہے، سب زمین اور ملک اللہ تعالیٰ کی ملکیت ہیں، اسی کا حکم غالب اور قانون نافذ ہے، دعاء حضرت انس رضی اللہ تعالیٰ عنہ بھیج رہا ہوں۔ اس کو صبح اور شام سات مرتبہ پڑھنا شروع کر دیں، اللہ تعالیٰ ہر آفت سے محفوظ فرماوے گا۔

۲۸ مارچ

غلام سدید الدین معظمی  
معظم آباد شریف

باسمہ سبحانہ

عزیز وافر تمیز محمد عمران صاحب!

بعد سلام مسنون، آپ کا خیریت نامہ ملا، شکر یہ، اپنی نماز پنجگانہ وقت پر ادا کرتے رہیں، کہیں نزدیکی جمعہ کی جماعت مل جاوے تو ادا کر لیں، ورنہ ظہر کی نماز پڑھ لیں، اگر چند مسلمان کسی جگہ جمع ہو کر خطبہ اور جماعت کرا دیں تو جمعہ کی نیت سے جمعہ ادا کر لیا کریں، باقی اپنا کام محنت اور لگن سے کریں، ذمہ داری کا پورا احساس ملحوظ خاطر رہے۔

سید شریف کا عرس مبارک بخیر و خوبی انجام پذیر ہو گیا ہے۔ الحمد للہ! دیگر تمام خیریت ہے۔

دعا گو

غلام سدید الدین معظمی  
سجادہ نشین معظم آباد

## ترجمہ سرنامہ و اشعار در مکتوبات

ترجمہ	عربی افارسی	صفحہ
آپ کے مرتبے زیادہ ہوں	زید معا لیکم	15
صاحب اختیار	متصرف	15
دل کی محبت، دل کی گھرائی	سودائے قلب	17
روح کا بعض اوقات گھٹن اور بعض	قبض اور ببط	17
اوقات فرحت محسوس کرنا		
دل کا کسی ایک کیفیت پر اٹک جانا	جمود قلبی	17
محبین کے پاؤں کی خاک	خاکپائے بادہ کشاں	17
اہل تصوف کے ہاں اللہ تعالیٰ کے	شاہد رنداں اور شاہد اعیان	18
اسمائے گرامی		
زاہد خلوت نشین ہندو لڑکے کو دل دیئے	زاہد خلوت نشین گروید باہندو پسر	18
بیٹھا ہے	بت پرستی می شود امروز ابرماں کے	
آج محبوب پرستی ہی کسی کا ایمان ہو چکا ہے۔		
یوسف (جو بظاہر) گم شدہ ہے، کنعاں	یوسف گم گشتہ باز آید بکنعاں غم مخور	19
واپس آئے گا، غم نہ کیجئے	کلبہ احزاں شود روزے گلستان غم مخور	
میری غم کی جھونپٹری کسی دن ضرور		
باغ سے تبدیل ہو جائے گی غم نہ کیجئے		
اللہ تعالیٰ آپ کو پاکیزہ زندگی نوازے	حیاک اللہ تعالیٰ حیا طیبہ	19
یہ دعا میری طرف سے اور آمین سارے	ایں دعا از من، واز جملہ جہاں آمین باد	20
جہاں کی طرف سے		
آقائے لولاک سے مراد حضور ﷺ کی	بحرمت آقائے لولاک و بعصمت معترفین	20
ذات انور اور بعصمت معترفین ماعرفناک	ماعرفناک	
سے مراد اولیا کرام ہیں۔		

صفحہ	عربی افارسی	ترجمہ
21	اصلک اللہ حالک	اللہ تعالیٰ آپ کے حال کی اصلاح فرمائے
22	مہر خاموشی شما شکستہ شدہ است	تمہاری خاموشی کی مہر ٹوٹی ہے
	تفاؤل	فال لینا
22	نہ خطے نوشت نہ ناکے نہ پیانکے نہ سلاکے	نہ خط لکھا، نہ نامہ، نہ پیغام، نہ سلام
23	عمت میامنہ	اس کی برکتیں عام ہوں
24	زید اشتیاقہ	اس کا شوق زیادہ ہو
24	سلام محبت قبول نماید	سلام محبت قبول فرمائیے
26	این ہمہ عکس مئے نقش و نگاریں کہ نمود یک فروغ رخ ساقیت کہ در جام افتاد	یہ سب محبوب کے نقش اور شراب کے عکس ہیں جو دکھائی دے رہے ہیں یہ ساتی کے چہرے کا عکس ہے جو جام میں دکھائی دے رہا ہے
26	تصور مشائخ	پیران عظام کو مرکز انوار الہیہ خیال کرنا
26	درد کش بادہ معرفت	شراب معرفت کی تلچھٹ پینے والا
	عشق شما افزوں باد بحرمت النون والصاد	نون اور صاد کی طفیل آپ کا عشق زیادہ ہو
26	سلام شوق قبول باد	سلام شوق قبول ہو
26	مودت نامہ آنمکرم	آنجناب کا محبت نامہ
27	مقرون باجابت	قبولیت کے قریب
28	بیہودہ چرا در پے او میگردی بنشین گر او خداست خودی آید	بیکار اس کے پیچھے کیوں دوڑ رہے ہیں بیٹھ جائیں اگر وہ خدا ہے تو خود بخود آئے گا
28	جزی اللہ محمد اعنا	اللہ تعالیٰ حضرت محمد ﷺ کو آپ کے شایان شان جزا سے نوازے، آپ کی ذات ہی اہل تقویٰ اور اہل مغفرت سے ہے۔

ترجمہ	عربی افارسی	صفحہ
پیکرِ خلوص، پیرِ طریقت کی شراب محبت میں مست، پاک فطرت اور فرشتوں جیسی پرواز رکھنے والا، ہر گھڑی محبت کی سرستی میں کھوئے رہو۔ باہمی غفلت	اخلاص نشانِ مخمور بادہ مغال، رند پاکباز ملکوتی پرواز، مخموریت میں سرشار ہو ہر آن	29
اے اللہ مجھے اپنی محبت پہ زندہ رکھا مجھے اپنی محبت پہ موت عطا فرما اور اپنے دوستوں کے کتوں کے قدموں کے نیچے سے اٹھانا۔ عزت زیادہ کی جائے	تغافل اللهم اجیني محبا لك وابتني محبا لك وابعثني تحت اقدام كلاب احباءك	29 29
عزت زیادہ کی جائے اللہ تعالیٰ آپ کو عظیم کامیابی عنایت فرمائے	زید مجدہ فازک اللہ فوزا عظیما	29 30
کائنات کے نقشہ پر ہمارا دوام ثابت ہے اہل محبت کے مابین تعارف کسی وسیلہ کا محتاج نہیں بلکہ بغیر کسی نام و نشان کے، نشان دہی کرتے ہیں۔ صد	ثبت است بر جریدہ عالم دوام ما میان اہل محبت تعارف ازیت کہ بے وسیلہ نام و نشان بدہند	30 30
اللہ تعالیٰ آپ کے دل، روح اور بدن کو نور عشق سے منور فرمائے بدھ کی رات بوقت سحر (چار بجے) ظاہری طہارت اور حضور قلب کے ساتھ یہ الفاظ میں نے لکھے اے محبوب کس قدر قیامت ہے کہ	نقیض نور اللہ قلبک بالمشق	30 32
	بوقت سحر (چار بجے) و طہارت ظاہرہ شب چہار شنبہ بحضور قلب نوشتہ ام	32
	چہ قیامت ست جاناں کہ بعاشقال نمودی	32

صفحہ	عربی / فارسی	ترجمہ
		عاشقوں کو چمکنے والے چاند کی طرح چہرہ دکھا کر دل، سخت پتھر کی طرح کر لیتا ہے۔
32	فکر گر جامد شود روز کر کن پیا	فکر اگر اٹک جائے، جا ڈکڑ کر ہو سکتا ہے کہ تلچھٹ پینے والے مجھے
33	خبر دور کہ جرعه درد کشان جرعه بتو بخشند	ایک گھونٹ بخش دین اللہ تعالیٰ آپ کے دل رُوح اور بدن کو نور عشق سے منور کرے
33	بنور اللہ قبلک و روحک	زیادہ ہو ان کی عزت ان کا عشق اور صحت زیادہ ہو
34	زید اعزازہ	اللہ تعالیٰ آپ کو سلامتی عطا کرے اور درگزر فرمائے
35	زید عشقہ و صحتہ	قیدی
35	سلک اللہ تعالیٰ و عافاک اللہ تعالیٰ	جملہ تعریفیں اللہ کے لئے ہیں، جس نے مجھے ستر ڈھانپنے کے لئے لباس عطا فرمایا اور جس کے ساتھ اپنی زندگی میں میں زینت حاصل کرتا ہوں۔
45	اسیر	نسبت کی محبت
45	الحمد لله الذی کسافی ما اوارى به عورتی و اتجمل به فی حیاتی	اللہ تعالیٰ اپنی ذات کے لئے مخلص فرمائے
50	امودت انتساب	جس کے بارے میں پوچھا گیا ہے تعلق ایک پردہ ہے اور بے مقصد ہے
51	اخلص اللہ لذاتہ	جب سارے تعلقات (دنیاوی) ٹوٹ جائیں گے تو باہر ادا ہوگا
51	مسئولہ	
52	تعلق حجاب ست و بے حاصلی چوں پیوند ہا بگسلی واصلی	

صفحہ	عربی افارسی	ترجمہ
52	سدد اللہ امرک فی الدارین	اللہ تعالیٰ آپ کے معاملہ کو دونوں جہاں میں مضبوط کرے
52	عند الملاقات ترفع الخدشات	ملاقات کے وقت خدشات اٹھ جائیں گے
52	بعثتہ	اچانک
53	من جد وجد	جس نے کوشش کی اس نے پایا
53	شرط عشق است در طلب مردن	طلب میں مرنا عشق کی شرط ہے
53	در خرمن کائنات چوں کردیم نگاه	کائنات کے مجموعہ میں جب ہم نے نگاہ
	یک دانہ محبت ست باقی ہمہ گاہ	دورانی
		ایک دانہ محبت کا ہی نظر آیا باقی سب
		بھوسہ
53	ماشاء و لا الا ان یشاء اللہ	اللہ تعالیٰ کی مشیت کے بغیر آپ کچھ نہیں چاہ سکتے
53	یا صاحب الحسنت فی ذالک الحمی	اے نیکیوں کے جمع کرنے والے اس میدان میں
53	حفظ المودت احسن الحسنت	نیکیوں میں سے اعلیٰ ترین نیکی محبت کی حفاظت ہے
58	اور اوروز و شب	یہ دن رات کے وظائف ہیں، جو صاحب مکتوب نے اپنی زندگی میں چھپوائے تھے۔
63	المناک اور مشوش	غم ناک اور تشویش ناک
63	ترجیع	انا للہ وانا الیہ راجعون مراد ہے
64	ماجرائے حوادث	کالیف کا ماجرا



## فہرست عنوانات

صفحہ نمبر	عنوان	نمبر شمار
17	علج برائے بے کیفی طبع	1
18	مرید کی چاہت، پیر کی چاہت کا عکس ہوتی ہے۔	2
20	وظیفہ برائے وبائی امراض	3
21	اعراس کا تبرک، جسمانی و نفسانی امراض کا علج ہے۔	4
23	عصر کی سنتوں میں کیا پڑھنا چاہیے	5
26	تصور شیخ، مشائخ کا پاکیزہ معمول ہے	6
27	نماز برائے زیارت سید الشہداء علیہم السلام	7
29	نماز تہجد اور دعائے سحری	8
29	نماز تہجد کی قصا	9
30	مرتبہ ناسوت اور مراقبہ اللہ ناظری	10
32	فضیلت ذکر	11
33	ملفوظات مشائخ، روحانی ترقی میں مددگار ہیں	12
39	آداب درود شریف	13
39	قربانی کا ایک اہم مسئلہ	14
40	نماز تسبیح کا مبارک وقت	15
41	شب قدر کے نوافل	16
42	قولی و فعلی شکر	17
43	عرس مبارک کی حاضری کی قصا	18
43	نماز تسبیح کے فوائد	19
44	ماہ صفر کے نفل اور دعا	20
44	ادائیگی شکر کا بہترین طریقہ	21

صفحہ نمبر	عنوان	نمبر شمار
44	قضائے عمر کے نوافل	22
45	نماز جمعہ کا حکم	23
45	سفر میں سنتوں کا مسئلہ	24
45	کشائش رزق کے لئے عمل	25
50	عیسوی سال اہل اسلام کا نہیں	26
56	پابندی وظائف کا اہم فائدہ	27
56	تصور شیخ	28
57	سورہ فاتحہ کا ایک مخصوص عمل	29
57	حصول ملازمت کے لئے وظیفہ	30
59	اللہ تعالیٰ سے کیا مانگیں؟	31
61	آغاز تعلیم کے لئے مبارک وقت	32
62	وسیلہ شیخ	33
65	فضیلت خوف قیامت	34
65	صلہ رحمی	35
66	ذکر الہی علامت کامیابی	36
69	وظیفہ حفاظت آفات	37



بِسْمِ اللَّهِ الرَّحْمَنِ الرَّحِيمِ

زیاد و وسیع  
تفکرتوں کی  
شود و تاریکی و  
مظلمتوں کی

کتابت فی حقہما مصطفیٰ بن ابی طالب علیہ السلام

زیاد و وسیع  
تفکرتیں  
پیارے محمد صلی اللہ علیہ وسلم کی  
عین مبارکوں کی

فی شرح جمادی الاول ۱۴۱۲ھ

مفت خواجہ غلام فتح الدین سیالوی مدظلہ العالی